

కార్మిక పోరాటం



ఇది పశ్చిమదేశాల్లో
ఎగ్జిట్ పాలసీ
అందుకు ఓ అమెరికన్
ప్రతికే సాక్షి.

పార్ట్ టైమ్ కార్మికుల సమస్యపై ఐ.ఎల్.ఓ లో చర్చ

పార్ట్ టైమ్ కార్మికులకు సంబంధించిన సమస్య పై ఐ.ఎల్.ఓ.లో చర్చకు తీసుకోబడింది. పార్ట్ టైమ్ పని అంటే ఏమిటో పార్ట్ టైమ్ కార్మికుల స్థితిగతులు మెరుగుపర్చట యెలా అన్నది ప్రశ్న పార్ట్ టైమ్ పనిని గురించిన విషయం అంతర్జాతీయ కార్మిక మహాసభ 81వ సమావేశం (1994) ఎజెండాగా వున్నందు వల్ల, 1993లో జరిగి 80 వ సమావేశం చర్చలనుసరించి ఐ.ఎల్.ఓ కార్యాలయం నివేదిక 6(1) లోని తాత్కాలిక నిర్వచనాన్ని అన్వయించాలని నిర్ణయించింది. ఆ నిర్వచనాన్ని అనుసరించి, పూర్తికాలం (ఫుల్ టైమ్) కార్మికుడితో పోలితే, పూర్తి కాలం కార్మికుడు సాధారణంగా పనిచేసే గంటల కన్న తక్కువ గంటల కాలం పనిచేసేవాడు పార్ట్ టైమ్ కార్మికుడు. దీనిద్వారా - ఒకేరకమైన కార్మిక సంబంధాలు కలిగి, ఒకే సంస్థలోనో శాఖలోనో పనిచేస్తూ, ఒకే రకమైన పనిని లేక అలాంటి పనినో పూర్తిగా కలిగివుంటూ పూర్తికాలం కార్మికుడి కన్నా తక్కువ గంటలు పని కలిగివుండే వాడు పార్ట్ టైమ్ కార్మికుడు.

ఈ చర్చలో కూడా కామ్రేడ్ సుకుమల్ సేన్ పాల్గొన్నారు ఆయన పేర్కొన్న అంశాల సారాంశాన్ని ప్రజాసేవలో పార్ట్ టైమ్, టెంపరరీ కార్మికుల స్థితిగతులు అన్న నివేదికలో పేర్కొన్నారు. కామ్రేడ్ సేన్ చేసి ప్రకటన సారాంశం ఐ.ఎల్.ఓ నివేదికలో ఈ క్రింది విధంగావుంది.

భారతదేశంలో కీలక సేవలు పార్ట్ టైమ్ ఉద్యోగుల చే నిర్వహించబడుతున్నాయి.

“పార్ట్ టైమ్ పనికి సంబంధించి అభివృద్ధికి చెందిన దేశాలకు, తృతీయ ప్రపంచ దేశాలకు మధ్య అంతరం వుందని తన గ్రూప్ తరుపున మల్లాడుతూ ఒక కార్మిక ప్రతినిధి ఎత్తిచూపారు. అభివృద్ధి చెందిన దేశాలలో ప్రజలకు ముఖ్యంగా కుటుంబ బాధ్యతలు చూసే కుటుంబ ఆదాయానికి మరికొంత జోడించాలనే మహిళా కార్మికుల విషయంలో పార్ట్ టైమ్ పనిచేయటయా, లేదా అనేది ఇష్టపూర్వకం కానీ, భారతదేశం లాంటి అభివృద్ధి చెందుతున్న దేశాలలోని ప్రజలు, ఈ దేశంలో భారీఎత్తున నిరుద్యోగం ఉన్నమూలంగా, తప్పనిసరియైన పార్ట్ టైమ్ ఉద్యోగాలు చేపడుతున్నారు. పార్ట్ టైమ్ ఉద్యోగం నుంచి పూర్తికాలం ఉద్యోగిగా మారటానికి ఉన్న అవకాశాలు చాలా తక్కువ తత్పర్యవసానం, కేంద్ర ప్రభుత్వం లోని కీలక సేవలు పార్ట్ టైమ్ ఉద్యోగులపై ఆధారపడితున్నాయి. ఉదాహరణకు పోస్టల్ శాఖలో మూడవ వంతకు పైగా ఉద్యోగులు ఎక్స్ ప్రెస్ డిపార్టుమెంటు ఉద్యోగులు లేక పార్ట్ టైమ్ ఉద్యోగులే. ఎక్స్ ప్రెస్ డిపార్టుమెంటు ఉద్యోగులను లేక పార్ట్ టైమ్ ఉద్యోగులను పూర్తికాలం ఉద్యోగులుగా క్రమబద్ధీకరించాలని

కోరుతూ ఇటీవల పోస్టల్ ఉద్యోగులు సుదీర్ఘ సమ్మెచేశారు. కాని వారి కోరికను ప్రభుత్వం పెడచెవిని పెట్టింది. ఇంకా, సంస్థాగత సర్దుబాట్ల వల్ల, పూర్తికాలం ఉద్యోగులు తాత్కాలిక స్థాయి ఉద్యోగులుగానో, పార్ట్ టైమ్ ఉద్యోగులుగానో కుదించబడుతున్నారు. ప్రాంతీయ, స్థానిక ప్రభుత్వ ఉద్యోగుల పరిస్థితి మరింత దయానీయం వారిచేత పూర్తి కాలం పనిచేయించుకుంటూ పార్ట్ టైమ్ వేతనాలు మాత్రమే చెల్లిస్తున్నారని. హోమ్ గార్డులుగాను గ్రామ గార్డులుగాను భారీ సంఖ్యలో ఉన్న ఉద్యోగులు మాతా శిశుసంరక్షణలో పని చేస్తున్న మహిళా కార్మికులు పూర్తికాలం పనిచేస్తూ కూడా పార్ట్ టైమ్ ఉద్యోగులకిచ్చే సౌకర్యాలలో అంతకంటే తక్కువగానో పొందుతున్నారు. శాశ్వత ఉద్యోగాలు చాలావేగంగా కాజువల్ (తాత్కాలిక) ఉద్యోగాలుగా మార్చబడుతున్నాయి ఆర్థిక సంస్కరణల ఫలితంగా కార్మికులను ఫణంగాపెట్టి ప్రజలకందించే సేవలను దబ్బతీస్తూ ఈ పరిణామం జరుగుతున్నది.”

పార్ట్ టైమ్ కార్మికుల స్థితిగతులకు సంబంధించి ఈ సమావేశం ఈ క్రిందినిర్ణయాలను చేసింది.

ప్రధాన హక్కులు, ముఖ్యంగా సంఘంగా ఏర్పడే హక్కు, సభ్యులు మీకరించుకునే హక్కు, సమిష్టిగా సంప్రదింపులో పాల్గొనే హక్కు, ఉద్యోగాలలో సమాన అవకాశాలు, వృత్తిపరమైన భద్రత ఇవి ప్రజాసేవలలో పూర్తికాలం పనిచేసే కార్మికుడితో పోల్చుతూ పార్ట్ టైమ్, తాత్కాలిక ఉద్యోగులకు సమానంగా వుండాలి. పనిసంబంధిత విషయాలలో స్త్రీ పురుష భేదం పాటించకుండా ఉండేట్లు ప్రత్యేక శ్రద్ధ తీసుకోవాలి.

ప్రజాసేవలలో ఉన్న పార్ట్ టైమ్, తాత్కాలిక ఉద్యోగుల స్థితిగతులు మెరుగుపర్చాలి.

ప్రజాసేవలో ఉన్న పార్ట్ టైమ్ ఉద్యోగులు తాత్కాలిక ఉద్యోగుల స్థితిగతులు నిర్ణయించటంలో సమర్థవంతంగా పాల్గొనే హక్కు సమిష్టి సంప్రదింపుల ద్వారానో లేక సంయుక్తంగా అంగీకరించిన ఇతర పద్ధతుల ద్వారానో పూర్తికాలం కార్మికుడి తో సమానంగా వుండాలి.

1994 ననుసరించి ప్రజాసేవలలో పార్ట్ టైమ్ ఉద్యోగులకు, తాత్కాలిక ఉద్యోగులకు సంఘంగా ఏర్పడే హక్కు, తమకీష్టమైన సంఘంలో చేరే హక్కు వుండాలి. యూనియన్ వ్యతిరేఖ వైఖరి తమపై తీసుకునే చర్చలను సమర్థ వంతమైన రక్షణ వుండాలి.

పార్ట్ టైమ్, తాత్కాలిక ఉద్యోగాలను నిర్దేశించటం అమలుపర్చటం అనేది ప్రభుత్వానికి సంబంధిత కార్మిక ప్రతినిధులకు మధ్య సమిష్టి సంప్రదింపుల ద్వారానో, లేక ఇరువురి ఆమోద యోగ్యమైన మరో మార్గంలోనో ఆయాదేశ పరిస్థితులకు అనుకూల పద్ధతిలో జరపాలి.

సమావేశంలో చర్చలు సమర్థవంతంగా, నజీవంగా, ఉపయోగకరంగా జరిగాయి. కానీ అంతర్జాతీయ కార్మిక సంస్థ సభ్యుల అమలుపట్ల భారత ప్రభుత్వం, ఇతర దేశాల ప్రభుత్వాలు ముఖ్యంగా తృతీయ ప్రపంచదేశాలు గాని ఇషణ్మాత్రం శ్రద్ధ చూపలేదు. ఇది చాలా విచారించదగ్గ విషయం.

- సుకుమల్ సేన్

కార్మికలొకం

సి.ఐ.టి.యు. ఆంధ్రప్రదేశ్ కమిటీ మాస పత్రిక

సంపుటి : 21

ఏప్రిల్, 1994

వెల రూ. 3.00

సంచిక : 4

ఉత్తేజకరంగా

జరిగిన

పాట్నా

సి.ఐ.టి.యు.

మహాసభ

భారతదేశ నలుమూలల నుంచి కార్మిక పోరాటాల్లో ఆరితేరిన వీర యోధులు రెండు వేల మందికిపైగా పాట్నా నగరానికి ఏతెంచారు. విచ్చిన్నకరశక్తుల నెదిరించి తమరక్తాన్ని చిందిస్తున్న కాశ్మీర్ వీరకేశోరాలు, కాంగీ అవకాశం వాదంతో బరితెగించిన ఖలిస్తాన్ ఉగ్రవాదుల తుపాకీ గుల్లకు తమ ఎదురొమ్ము నొడ్డి, 300 మందిపైగా కార్మిక యువనాయకుల ప్రాణాలుర్పించి దేశ సమైక్యతను నిలబెట్టిన పంజాబీ వీరయోధులు, దేశకార్మికోద్యమానికి తల నూనికలుగా నాయకత్వం వహించి పోరాటాలు జరుపుతున్న పశ్చిమ బెంగాల్ కార్మిక నాయకులు, సాంఘిక

భూపోరాటాల పురిటి గడ్డ అది. తరతరాలుగా అణగ ద్రొక్కబడుతున్న వ్యవసాయ కార్మికులు భూమికోసం పోరాటాలు సాగిస్తూ తమ రక్తాన్ని చిందిస్తున్న బీహార్ రాష్ట్రం అది. ఆ బీహార్ రాష్ట్ర రాజధాని పాట్నా. కార్మిక వర్గ పోరాటాల కేంద్రంగా రూపు దిద్దు కుంటున్న ఆ పాట్నా నగరం 1994 మార్చి 3 నుంచి 7 వరకు “మినీ ఇండియా” గా మారిపోయింది.

సంస్కరణోద్యమాలలో వెనుకబడిన ప్రాంతంలో కులోన్నాద, మతోన్నాద శక్తుల నెదిరించి పోరాడుతున్న హిందీ ప్రాంత యువకార్మిక నాయకులు, రాజకీయ సమ్మే పోరాటాలకు నాంది పలికిన మహారాష్ట్ర ప్రతినిధులు, దక్షిణాదిలో బలమైన కార్మిక ఉద్యమాన్ని నిర్మించి వామపక్ష ఉద్యమానికి తలమానికమైన కేరళ రాష్ట్ర కార్మిక నాయకులు - ఒకరేమిటి -

దేశంలో ప్రభుత్వం అనుసరిస్తున్న దుష్ట పారిశ్రామిక విధానాలకు వ్యతిరేకంగా పోరాడుతున్న ఆంధ్ర, కర్నాటక, ఒరిస్సా, తమిళనాడు, ఈశాన్యరాష్ట్రాలు - మొత్తం భారతదేశం అంతా పాట్నాలో కనబడింది. వివిధ భాషలు, జాతులు, ఆచారాలు, అలవాట్లు, భోజన పద్ధతులు - అయినా ఒకే ఆశయం - అదే

భిన్నత్వంలో ఏకత్వం నాయకత్వం వహించే ప్రతినిధులు, గంగానదీ తీరంలోని పాట్నాలో సమావేశమైనారు.

కలకత్తాలో జరిగిన 7వ మహాసభ అనంతరం ఈ మూడేళ్లలో అంతర్జాతీయ జాతీయ రంగాల్లో వచ్చిన పెనుమార్పులను ఆకళింపు చేసుకొనేందుకు, ఈ మూడేళ్లకాలంలో తాము సాగించిన పోరాటాలను సమీక్షించు కునేందుకు, భవిష్యత్తు ఉద్యమాలను రూపొందించుకునేందుకు పాట్నాలో సి.ఐ.టి.యు 8వ అఖిలభారత మహాసభ సమావేశమైంది. తమ అంతర్జాతీయ పోరాట సహచరులను అభినందించేందుకు శ్రామిక వర్గ అంతర్జాతీయతను వెలిబుచ్చేందుకు మహాసభకు 11 దేశాలనుంచి కార్మిక వర్గ ప్రతినిధులు

హాజరైనారు. ఆల్ చైనా పెడరేషన్ ఆఫ్ ట్రేడ్ యూనియన్స్ నుంచివచ్చిన ప్రతినిధి వర్గం సోషలిస్టు క్యూబా, ఆఫ్రికన్ నేషనల్ కాంగ్రెస్, శ్రీలంక, బంగ్లాదేశ్ మచేహియం, నేపాల్, జపాన్, ఇలా ప్రపంచంలోని అనేక దేశాల కార్మిక వర్గ ప్రతినిధులు ప్రపంచ కార్మిక సమాఖ్య కార్యదర్శి హాజరై మహాసభ అధ్యంతం పాల్గొని తమ విలులైన సందేశాలు నిచ్చారు. ఇంకా అనేక దేశాల నుంచి సందేశాలు వచ్చాయి. మార్చి 3 వతేదిన ప్రతినిధుల విప్లవ నినాదాల మధ్య బి.టి. రణదివే నగర్ లో సి.ఐ.టి.యు అఖిలభారత అధ్యక్షులు కామ్రేడ్ బాలానందన్ అరుణ సతాకాన్ని ఆవిష్కరించారు. అమరవీరుల స్థాపన వద్ద శ్రద్ధాంజలి ఘటించిన అనంతరం ప్రతినిధులు మహాసభ ప్రాంగణంలోనికి చేరారు.

సీడిత ప్రజల నాయకుడు, దేశంలోనే అతిపెక్కువ కాలం ముఖ్యమంత్రిగా కీర్తిగడించిన పశ్చిమ బెంగాల్, వామపక్ష ప్రభుత్వ ముఖ్యమంత్రి కామ్రేడ్ జ్యోతిబసు 8వ మహాసభను ప్రారంభిస్తూ భారతదేశం ఆర్థికంగా, రాజకీయంగా, సాంఘికంగా మూలమలుపు లోనున్నదని, ప్రపంచ బ్యాంకు ఐ.ఎం.ఎఫ్ షరతులకు తలొగ్గిన కేంద్ర కాంగ్రీ ప్రభుత్వం దేశాన్ని పతనావస్థకు తీసుకు పోతున్నదని, కార్మిక వర్గం ఐక్యంగా, రాజకీయ పోరాటం ద్వారా ఈ విధానాలను త్రిప్పికొట్టి దేశ ఆర్థిక స్వాతంత్ర్యాన్ని, సార్వభౌమత్వాన్ని రక్షించుకోవాలని, సి.ఐ.టి.యు దానికి నాయకత్వం వహించాలని, అందుకు ఈ 8వ మహాసభ సృష్టమైన మార్గ దర్శకత్వం ఇవ్వాలని ఉద్ఘాటించారు.

తమ పోరాట నహచరులకు విప్లవాభివందనలు తెలియచేయడానికి వ్యవసాయకార్మిక సంఘం నాయకులు కామ్రేడ్ హస్మన్ మొల్లా, యువజన సంఘం నాయకులు మహమ్మద్ సలీం, మహిళా సంఘం నాయకులు కామ్రేడ్ బృందాకరత్ ఎ.ఐ.కె.ఎస్ హజరై తమ ఉద్యమాలకు సి.ఐ.టి.యు ఇస్తున్న సహాయం పట్ల అభివందనలు తెలియచేస్తూ మొత్తం ప్రజానీకాన్ని సమీకరించి సమైక్యపోరాటాలు జరపాల్సిన అవసరాన్ని, దానికి సి.ఐ.టి.యు నాయకత్వం వహించాల్సిందేగానూ కోరారు.

సి.ఐ.టి.యు అధ్యక్షులు కామ్రేడ్ బాలానందన్ అధ్యక్షోపన్యాసంతో ప్రధాన కార్యదర్శి కామ్రేడ్ ఎమ్.కె. పాంథే తన వివరమైన నివేదికలో గత మూడేళ్లలో అంతర్జాతీయ, జాతీయరంగంలో వచ్చిన సంచలనాత్మకమైన మార్పులను అందుకుగల కారణాలను విశ్లేషించారు.

మానవజాతి చరిత్రలో దోపిడీ లేని రాజ్యాన్ని స్థాపించే యత్నంలో భాగంగా సోషలిజం తన ప్రజలందరికీ ఉచిత విద్య వైద్య, గృహసదుపాయం, పెన్షన్, ఉన్నత జీవితప్రమాణాలు కల్పించినా ఎందువలన సోషలిస్టు వ్యవస్థ సోవియట్ యూనియన్ లోనూ, ట్యూర్కీ యూరప్ దేశాలలోనూ నిలద్రొక్కుకోలేకపోయిందీ వివరించారు. మార్క్సిస్టు సిద్ధాంతానికి రిలీజ్టు వక్రభాషాలో శ్రామిక ప్రజలకు

పుండాల్సి సోషలిస్టు ప్రజాస్వామ్యానికి ఆటంకాలు, కార్మికవర్గ నాయకత్వానికి చేటు తేవటంతో సోషలిస్టు వ్యవస్థ తనను తాను రక్షించుకోలేకపోయిందని చెప్పారు.

మార్క్సిస్టు సిద్ధాంతం సత్యప్రమాణమైందని, దోపిడీలేని సమాజం స్థాపించడానికి కార్మిక వర్గానికి పున్న ఏకైక ఆయుధం ఇదేనని వివరించారు. సోషలిజాన్ని కోల్పోయిన ఈ దేశాలు జాతుల పరంగా చీలిపోవడం, భయంకర నిరుద్యోగం, పెరుగుతున్న సాంఘిక భద్రతలో మాజీ సోషలిస్టు దేశాల ప్రజలు బాధలనుభవిస్తూ పెట్టుబడిదారీ స్వేచ్ఛా మార్కెట్ దారులకు వ్యతిరేకంగా ప్రతిష్టనకు పూనుకోవడాన్ని విశదీకరించారు.

అదే సందర్భంలో పెట్టుబడిదారీ దేశాలు పారిశ్రామిక ఉత్పత్తి పడిపోవడంగానీ, నిలకడగా పుండిపోవడం గానీ జరుగుతున్నదనీ, నిరుద్యోగ సమస్య తీవ్రమై ఓ.ఇ.సి.డి. దేశాల్లో 3.60 కోట్ల మంది నిరుద్యోగరక్తసి బారిన పడ్డారనీ సాంఘిక భద్రతలు, సామాజిక విలువలు దిగజారిపోతున్న వనీ, చివరికి సామ్రాజ్యవాద దేశాలు తమ పరస్పరం వాణిజ్య యుద్ధాలలోనికి దిగజారిపోతుండడమేగాక మూడవ ప్రపంచదేశాలను వివరీతమైన దోపిడీకి గురిచేస్తున్నానని, ఈ కారణంగా సామాజిక నైరుధ్యాలు తీవ్రమవుతున్న స్థితిని సోదాహరణంగా వివరించారు.

భారతదేశ పరిస్థితిని వివరిస్తూ గత మూడేళ్లుగా నూతన ఆర్థిక, పారిశ్రామిక విధానాల పేరుతో ఐ.ఎం.ఎఫ్, ప్రపంచ బ్యాంకు ఆదేశాల ప్రకారం ఏ విధంగా భారతదేశ ప్రభుత్వరంగ పరిశ్రమలను నాశనం చేస్తున్నది, దిగుమతుల సరళీకరణ పేరుతో స్వదేశీ పరిశ్రమలను దెబ్బతీస్తున్నది. బడ్జెటులోటు తగ్గించాలనే పేరుతో ప్రభుత్వరంగ ఆస్తులను కారుచౌకగా అమ్మేయడమేగాక, ప్రజల సంక్షేమ పథకాలను ఏ విధంగా కుదించివేస్తున్నదీ వివరించారు.

40 లక్షల 7 వేల ఫ్యాక్టరీలు మూసివేతలకు గురికావటం వలన లక్షలాది కార్మికులు వీధిన పడ్డారనీ, 30 వేల కోట్ల రూపాయల ప్రజాధనం ఈ మూసివేతల వలన నిలిచిపోయిందనీ చెప్పారు. దేశపారిశ్రామిక పునాదిని దెబ్బ తీస్తున్న ప్రభుత్వ చర్యల వలన దేశ ఆర్థిక సార్వభౌమత్వం ప్రమాదంలో పడిందనీ, దీనిని కార్మిక వర్గం ఎదిరించిపోరాడుతోందనీ ఉద్ఘాటించారు.

గత 3 ఏళ్ల కాలంలో 3 దేశవ్యాప్త సమ్మెల ద్వారా, పార్లమెంటుకు మహా ప్రదర్శన ద్వారా కార్మిక వర్గం ఈ విధానాలను ప్రతిఘటిస్తోందనీ, సి.ఐ.టి.యు. ఈ ప్రతిఘటనకు నాయకత్వం వహిస్తోందనీ వివరించారు. ఈ ప్రతిఘటనల ఫలితంగా ప్రభుత్వ దుష్ట సరళీకృత విధానాలు కొంచెం నెమ్మడించాయనీ అయినా ఇది చాలదనీ మొత్తం ఈ విధానాలను త్రిప్పికొట్టేందుకు ప్రజానీకంలోని అన్ని తరగతులనూ సమీకరించాలనీ, కార్మిక వర్గం మొత్తాన్ని ఐక్యపరచాలనీ, దీనికి సి.ఐ.టి.యు నాయకత్వ పాత్ర తీసుకోవాలనీ ఉద్ఘాటించారు.

(మిగతా 22వ పేజీలో)

శ్రీ పి.వి. నరసింహారావు పీఠం అలంకరించి వెయ్యి రోజులు నిండింది. అక్కడికి అదే గొప్పను కుంబున్నారు. కాంగీయులు. స్వంతడబ్బాలు వాయింతుకొని సంబరపడిపోతున్నారు. మరొక షక్కు దేశం మండిపోతున్నది.

మొన్నటి బడ్జెట్ ప్రవేశ పెట్టాక ప్రభుత్వ ఆర్థిక విధానం ఎంత దివాలాకోరు విధానమో కళ్ళు మూసుకున్న వారికి గూడా స్పష్టంగా కనిపిస్తోంది.

100 రోజుల్లో ధరలు తగ్గిస్తామన్న వాగ్దానం గాలిలో కలిసి వెయ్యి రోజుల్లో ప్రభుత్వ లెక్కల ప్రకారమే 25 శాతం పైగా ధరలు పెరిగాయి. ధరల పెరుగుదల కాటుకు గురైన వారి అనుభవం ఈ లెక్కలే తప్పని రుజువుచేస్తున్నది.

ఎగుమతులు పెరిగితే చాలు, మన విదేశీ మరకపు సంక్షోభం తీరుతుందన్నారు. రూపాయ విలువతగ్గించి కారు చౌకగా మన దేశవనరులను, శ్రామికుల శ్రమశక్తిని ఎగుమతి చేసినా స్వంత విదేశీ మరకపు ధోలు తీరలేదు. అప్పులు తెచ్చి, మన పరిశ్రమలను తాకట్టు పెట్టి ఎక్కువ ఖరీదుతో విదేశీ మరకం కొని, ఎలాంటి ఆదాయంలేకుండా ఇనప్పెట్లో దాచుకొని, రేపు అదంతా వడ్డీతో కలిపి తీర్చాలనే నిజం దాచి విదేశీ మరకం నిల్లలు 30 వేల కోట్ల రూపాయలని మరో అబద్ధం ప్రచారం సాగిస్తున్నారు.

ద్రవ్య లోటు ఏడాదికేడాది తగ్గిపోతుందని డప్పాలు కొట్టారు. తీరా కళ్ళెంలేని గుర్రంలా పెరిగిపోయిందది. లోటు పూడకపోగా, ప్రభుత్వ వ్యయం తగ్గడంతో పారిశ్రామిక ఉత్పత్తి, ముఖ్యంగా పెట్టుబడి యంత్రంపరిశ్రమలు ఏనాడూ లేనంత హీనంగా

X కారు చౌకగా కంపెనీలు కొట్టేసేందుకు
X స్టాక్ మార్కెట్లో వాటాలు కొనేందుకు చట్ట వ్యాపారానికి ప్రధానంగా విదేశీ మరకం వచ్చింది.

ప్రభుత్వ రంగం సంస్థలను దెబ్బతీసి, ఈ రంగంలో తమతమ దేశాలలో పారిశ్రామిక మాంద్యం తప్పించుకునేందుకో చమురు నిక్షేపాలపై కన్ను వేసే, మన ఆకాశ మార్గాలను కొట్టేసేందుకో మన ప్రజల ఆరోగ్యంతో వ్యాపారం చేసేందుకో వస్తున్నాయి.

లాభదాయకంగా నడిచే
✓ బి.హెచ్.ఇ.ఎల్ ను దెబ్బతీసేందుకు ఎలక్ట్రిసిటీ బోర్డ్ లను దివాలా తీయించేందుకు విద్యుత్ రంగంలో

✓ ఓ.ఎన్.జి.సి. ని దెబ్బతీసి, చమురు వనరుల స్వాధీనానికి చమురు నిక్షేపాల కోసం.

✓ ఇండియన్ ఏర్ లైన్ ఏర్ ఇండియాలకు పోటీ ఎమాన యానంలోనూ

పెట్టుబడులు వస్తుండగా, ఐ.డి.సి.యల్ ను మూతచేయించి ప్రజల ఆనారోగ్యంతో లాభాలు తీసుకునేందుకు మందుల రంగంలోకి దూకుతున్నారు అంతతప్ప కొత్త నైపుణ్యంతో సరికొత్త పరిశ్రమలకు

నూతన ఆర్థిక విధానాన్ని ఆపగలం !

పడిపోయాయి
వ్యవసాయోత్పత్తులు మువరుణదేవుడి కరుణమీద పారిశ్రామిక ప్రగతి పారిశ్రామి వేత్తల చిత్తం మీదా కలసి పెరుగుతాయని చేతులు దుపులుకున్నారు” మహా మేధావి” మన్ మోహనా మాత్యులు.

ఈ లోగా ప్రజల పరిస్థితి ఏమిటి?
ధరలు పెరిగి, కొని తినే పరిస్థితి లేదు. ఎఫ్.సి.ఐ దగ్గర అపారంగా పెరుగుతున్న ఆహారధాన్యాలు ఇందుకురుజువు.

పారిశ్రామిక ఉత్పత్తి తగ్గింది అంటే ఉద్యోగాలు పోయాయనే గదా! వారిగతి పట్టించుకొనే వారే లేరు.

లాభాలు సంపాదించడని హుకుం జారీ అయినాక బ్యాంకులు ప్రాధాన్యతా రంగాలకు అప్పులు తగ్గించి, ప్రభుత్వ ప్రాంసరీ నోట్లు కొంటున్నాయి వ్యవసాయం, చేతివృత్తులు, చిన్న వ్యాపారాలు, అసంఘటిత రంగపు భుక్తి అవకాశాలు తగ్గిపోయాయి.

విదేశీ పెట్టుబడులు కోకోల్లలుగా వచ్చిపడుతుందన్నారు
“ఇదుగో వేలకోట్లరూపాయల పెట్టుబడికి అనుమతులు” అంటూ తాటి కాయంత అక్షరాలు ప్రచారాలతో మభ్యపెట్టారు.

తీరా వివరాలు పరిశీలిస్తే లాభదాయకంగా వుండే పాత వ్యాపారాలు, పరిశ్రమలు తమ అధీనం చేసుకునేందుకు

పార్లడం లేదు.
ఇవేవీ బూర్జువా మేధావులను కొందరిని కదిలించడంలేదు.

“కార్మికులకు ఉద్వాసన చెప్పడంలేదు.” ఇదీ వారికి ఈ ప్రభుత్వ విధానంలో కనిపిస్తున్న పెద్ద లోపం. కసిగా వ్యాపారుల రాస్తున్నారు. ఈ విధానాన్ని అడ్డుకుంటున్నందుకు కమ్యూనిస్టులపై కార్టూన్ లు వేస్తున్నారు. తమ దాడి సంతా ఈ విషయంపై కేంద్రీకరిస్తున్నారు.

ఉద్యోగులను ఇంటికి పంపమనేగాదు, అందుకు ఖర్చుకూడా యజమానులు చేతికి తగలకుండా కార్మికులనే చండా యిమ్మంటున్నారు ఒక్క వారంలో ఒకే “హిందూ” పత్రికలో ప్రచురించిన రెండు వ్యాసాల ముఖ్య భాగాలను ఈ నెల “కార్మికలోకం” ప్రచురిస్తోంది.

ఈ వ్యాసాలకు పెట్టిన శీర్షికలే వీరి కసిని, కోరికను వ్యక్తం చేస్తాయి.
“కన్నీళ్లు లేకుండా వీడ్కోలు” “ఉద్వాసనకు తెరవని తలపులు”

ఉద్వాసన విధానం ఎందుకు విఫలమైందో గూడా వారి నూలులూ బొమ్మలూ తెల్పుతున్నాయి.

భారత కార్మికోద్యం సాధించిన పాక్షిక విజయం ఎగ్జిట్ పాలసీని నివారించడం. ఇది పూర్తి విజయం కావాలంటే మొత్తం నూతన ఆర్థిక విధానాన్ని ఓడించాలి.

అందుకు కార్మిక వర్గం పిడికిలి బిగించాలి ! సమైక్యంగా ముందుకు సాగాలి ! ఏప్రిల్ 5 ప్రదర్శన మరో అడుగుకావాలి !!

కేంద్రబడ్జెటు తయారు చేసిందెవరు ? మన్మోహన్సింగా ? ప్రపంచ బ్యాంక్ ??

కేంద్రబడ్జెట్ సారాంశం ఏమిటి? సామాన్యుల నడుములు విరగకొట్టటం. కోటీశ్వరులకు మరిన్ని కోట్లు తొడగటం, కాకులను కొట్టి గద్దలకు వేయటం. ఎందుకంటే?

పి.వి. + మన్మోహన్ దృష్టిలో ప్రజలంటే కోటీశ్వరులు, వారలం బాగు పడితే దేశం బాగు పడుతుంది.

భూస్వాముల వాదన కూడా సరిగ్గా ఇదే సీలింగు పెట్టి గోచిపాతరాయుళ్ళకు గోచిపాతంత భూమి పంచితే వారికి ఎడ్లున్నాయా? నాగళ్ళున్నాయా? పెట్టుబడివున్నదా? వ్యవసాయం ఏమి అభివృద్ధి అవుతుంది. కాబట్టి భూస్వాముల భూమి అంతా వాళ్ళ చేతులలోనే ఉంచితే వాళ్ళే పెట్టుబడి పెట్టి, బ్రాక్టర్లు పెట్టి, గొట్టపు భావులు పెట్టి ఫెర్టిలైజర్లు వేసి భూమిని అభివృద్ధి చేయగలుగుతారు. పంటలు పెరుగుతాయి.

ఈ సూత్రానే పి.వి. + మన్మోహన్, పరిశ్రమలకు వర్తింపజేస్తున్నారు.

బడ్జెట్ లోటు రూ. 6000 కోట్లు ఈ 6000 కోట్లెం ఖర్చు రూ. 16000 కోట్లకు పైనే వుంటుంది. బడ్జెటుకి ముందే బియ్యము గోధుమలు, పంచదార, పెట్రోలు, డీజిలు, ధరలు పెంచేసి, రైలురేట్లు పెంచేసి రూ. 6000 కోట్లు భారం పడేసి, ప్రభుత్వ రంగ పరిశ్రమల షేర్లు అమ్మి రూ. 4000 కోట్లు కూడబెట్టిన తరువాత తేలిస లోటు ఇది" మసిపూసి మారేడు కాయచేయటం అంటే ఇదే!

పోనీ, ఇట్లా తేలిస 6 వేల కోట్లను ఎట్లా భర్తీ చేస్తారట? కొత్త పన్నుల వేయటం, పాతబకాయిలు బొడ్లో చెయ్యి పెట్టి వసూలు చేసి, దుబారాను తగ్గించి, భర్తీ చేస్తారట. ఎవరైనా నవ్విపోతారు ఈ వాదన వింటే. ప్రతియేడు చెప్పే నీతిఇదే అయితే ఎప్పుడూ అనుకున్నంత పాత బకాయిలు వసూలు కావు బకాయి పడ్డ సీనిమా స్టార్ల లిస్టు ప్రతి యేటా వల్లెవేస్తూ వున్నదే. ఏమైనా వసూలు అయినదా పెరుగుతూ వుండటమే కాని -

అసలు ఈ 6 వేల కోట్ల రూపాయల లోటు అలాగే వుంటుందా? గత ఏడాది లోటు రూ. 4,314 కోట్లు అని అంచనా వేశారు. తీరా సంవత్సరాంతానికి అది రూ. 9,060 కోట్లు అయి కూర్చుంది. ఇప్పటి

రూ. 6 వేల కోట్లు ఏ 12 వేల 13 వేల కోట్లు కాదని గ్యారెంటీ ఏమైనా వున్నదా.

లోటును భర్తీ చేయటానికి ఉన్న మార్గం ఒకటే., నాసిక్ లోనోట్లు ముద్రవేసే ప్రెస్ ఉన్నది; ఈ రూ. 6 వేల కోట్లు నోట్లు ముద్రవేసి ప్రజల ముఖాన పడవేస్తారు. అవయినా ప్రజలందరికీ చేతులలోకి వస్తాయా, ఉన్నవారికే పోతాయి. జరిగేదేమిటంటే తగినన్ని సరుకులు లేక చలామణీలో నోట్లు ఎక్కువయి నోట్లముమ్మరం రావటం; ధరలు పెరగటం. ఇప్పటికే నోట్ల ముమ్మరం క్రమంగా పెరిగి, మన్మోహన్ సింగ్ చెప్పినట్లు 3%కు తగ్గటం కాక ఇప్పటికే 9.1%కు పెరిగింది. లోటును భర్తీ చేస్తానికి నోట్లను గుద్దటమే పెట్టుకుంటే ఆర్థిక శాస్త్రవేత్తల అభిప్రాయంలో 12%కు మించి నోట్ల ముమ్మరం పెరుగుతుంది. ఇప్పుడు బియ్యం. కిలో రూ. 8.రూ.10 అమ్మేది రేపు రూ.12 రూ.15 కి అమ్ముతుంది జరగబోయేది ఇదే.

పాదుపుని గురించి మన్మోహన్ సింగ్ తెగ చెప్పాడు పాదుసంటే ఇదే; బియ్యం తక్కువ వాడండి కడుపులు సగమే నింపు కొండి!

బడ్జెటు లో రూ.35 వేల వరకు ఆదాయంపై పన్నును మినహాయించారు. అయినా ప్రభుత్వ రంగ పరిశ్రమలలోని కార్మికులు అందరు కూడా ఆదాయపు పన్ను చెల్లించవలసిందే. కనీసం ఈ మినహాయింపు రూ.45 వేల ఆదాయం కయినా వుంటుందని అనుకొన్నారు. కాని కార్మికులను వదిలివేస్తే ఎట్లా? దేశాభివృద్ధికై కార్మికులు త్యాగం చేయవద్దా!

అయితే ఈ నీతి కార్మికులకే; కోటీశ్వరులకు కాదు పెద్ద పెట్టుబడి దారులకు కాదు. పై ఆదాయంపై పన్ను తగ్గించబడింది, సర్ చార్జీ రద్దు చేయబడింది. లోగడ 5 లక్షలు రూ. నికర ఆదాయం వస్తే రూ. 200480 ఆదాయపు పన్ను సర్ చార్జీ చెల్లించవలసి వచ్చేది. ఇప్పుడు దానిని 1,75,000 కు తగ్గించటం జరిగింది; అంటే 254480లు పన్నురాయతీ.

(మిగతా 21వ పేజీలో)

స్పాంజ్ ఐరన్ కు రక్షణ అవశ్యం

అవసరమైన రక్షణను కల్పించని పక్షంలో దేశంలోని స్పాంజ్ ఐరన్ పరిశ్రమ భవిష్యత్తు నిస్తేజంగా ఉండగలదని పరిశ్రమలపై ఏర్పాటైన పార్లమెంటరీ స్థాయి సంఘం అభిప్రాయపడింది. ఈ పరిశ్రమను విస్తరిస్తే ఆర్థిక రంగంపైన, పారిశ్రామికాభివృద్ధిపైన తీవ్ర ప్రభావం పడగలదని సంఘం పేర్కొంది రాజ్యసభ సభ్యుడు మోటూరు హనుమంతరావు నాయకత్వంలోని ఈ స్థాయి సంఘం మంగళవారంనాడు తన ఐదవ నివేదికను పార్లమెంటుకు సమర్పించింది. దేశంలోని స్పాంజ్ ఐరన్ పరిశ్రమ ఎదుర్కొంటున్న వివిధ సమస్యలను నివేదిక ప్రస్తావించింది. ముఖ్యంగా ఆంధ్రప్రదేశ్ లోని స్పాంజ్ ఐరన్ ఇండియా లిమిటెడ్ పనితీరు పట్ల సంఘం ఆందోళన వెలిబుచ్చింది.

8వ ప్రణాళికాంతానికి లక్ష్యంగా నిర్ణయించిన 8 మిలియన్ టన్నుల స్పాంజ్ ఐరన్ ఉత్పత్తిని సాధించేందుకు ప్రభుత్వం తీసుకుంటున్న చర్యలు సంతృప్తికరంగా లేనని కమిటీ వ్యాఖ్యానించింది. ప్రస్తుత ప్రణాళిక కాలంలో లక్ష్యాన్ని సాధించేందుకు ఉక్కు మంత్రిత్వశాఖ వద్ద స్పష్టమైన ప్రణాళిక ఏదీ లేదని ఎలాంటి పెట్టుబడినీ ప్రభుత్వం ప్రతిపాదించలేదని, మొత్తం అదనపు సామర్థ్యాన్ని ప్రైవేటు రంగం ద్వారానే సాధించాలని అనుకుంటున్నారని సంఘం తెలిపింది.

ప్రైవేటు యూనిట్లు చేపట్టిన సామర్థ్య వినియోగ విస్తరణను గురించి తమ వద్ద సమాచారం లేదంటూ స్పాంజ్ ఐరన్ పరిశ్రమ ప్రాధాన్యాన్ని కేంద్ర ప్రభుత్వం తగ్గించిందంటూ సంఘం విమర్శించింది. కనీసం ఇప్పుడైనా ఉత్పత్తి లక్ష్యాలను సిద్ధంచేసి, అందుబాటులో ఉన్న మౌలిక సదుపాయాలకు

అనుగుణంగా ప్రాధాన్యాలను సవరించుకోవాలని కమిటీ ప్రభుత్వానికి సీఫారసు చేసింది. స్పాంజ్ ఐరన్ ధరల విధానాన్ని ప్రస్తావిస్తూ, ప్రభుత్వం ప్రకటించిన రాయితీలు అటు తయారుకాని ఇటు వినియోగదారులకు కాని చేరలేదని కమిటీ పేర్కొంది. దీనివల్ల స్టీల్ పరిశ్రమ ప్రధానంగా స్పాంజ్ ఐరన్ రంగం ప్రమాదంలో పడ్డాయని తెలిపింది. ప్రమాదంలో పడ్డ యూనిట్లను పునరుద్ధరించేందుకు తక్షణ చర్యలు తీసుకోవాలని కమిటీ సూచించింది.

ముడిసరుకు లభ్యతకు సంబంధించిన స్పాంజ్ ఐరన్ పరిశ్రమ ఎదుర్కొంటున్న సమస్యల దృష్ట్యా అవసరమైన అన్ని చర్యలూ తీసుకోవాలని నివేదిక పేర్కొంది.

ఫీఫ్ జనరల్ మేనేజర్ విజ్ఞప్తి

స్థానిక మేనేజ్ మెంటు ప్రమేయం లేని కారణాల వల్ల పాల్వంచ కర్మాగారం క్లిష్ట పరిస్థితులలో నడుస్తోంది, గతంలో సాధించిన విజయాల దృష్ట్యా కంపెనీకి వున్న శక్తి సామర్థ్యాల దృష్ట్యానూ రాబోవు అవరోధాలను అధికమించగలమన్న విశ్వాసాన్ని కంపెనీ ఫీఫ్ జనరల్ మేనేజర్ ప్రకటించారు.

గతంలో చూపిన విధంగా తమ పనిలో అంకిత భావాన్ని కొనసాగించాలని వ్యక్తిగతంగానూ, సమైక్యంగానూ ఉద్యోగులందరూ పూర్తి సహకారాన్ని అందించాలనీ విజ్ఞప్తి చేశారు.

ప్రైవేటీకరణ ప్రతిపాదన విరమించాలి

మున్సిపల్ ఎంప్లాయిస్ డిమాండ్

మున్సిపల్ సర్వీసులను ప్రైవేటీకరణ చేయాలన్న ప్రతిపాదనను ప్రభుత్వం ఉపసంహరించుకోవాలని, దీర్ఘకాలికంగా అపరిష్కృతంగా ఉన్న నగర పాలక సంస్థ కార్మికుల సమస్యల్ని తక్షణం పరిష్కరించాలని కోరుతూ సి.ఐ.టి.యు.కు అనుబంధంగా ఉన్న విశాఖపట్నం మున్సిపల్ కార్పొరేషన్ ఎంప్లాయిస్ యూనియన్ కార్మికులు నగర పాలక సంస్థ కార్యాలయం ఎదుట ధర్నా నిర్వహించారు.

మున్సిపాల్టీ కార్పొరేషన్ లో పారిశుద్ధ్యం, విద్యుత్, పాతశాలలు తదితర సర్వీసులను ప్రైవేటీకరణ చేయడం అంటే వాటిని లాభం కోసం నడిపే వ్యాపారంగా, మార్చడమే అవుతుందని యూనియన్ అధ్యక్షులు ఎం. ఆనందరావు పేర్కొన్నారు. మున్సిపల్ సర్వీసులను ప్రైవేటీకరించడం వల్ల కేవలం ధనవంతులు మాత్రమే పొర పొకర్యాలను పొందగలుగుతారని, ఈ ప్రతిపాదన ఫలితంగా నగరాభివృద్ధి మురికి వాడల అభివృద్ధి కుంటుబడతాయని

ఆనందరావు అన్నారు. పేదవారి ప్రయోజనాలను దెబ్బతీసే ఈ ప్రతిపాదన దేశాన్ని తాకట్టుపెట్టే ప్రభుత్వ నూతన ఆర్థిక విధానాలలో భాగమేనని ఆయన ఆరోపించారు. కావున ప్రభుత్వం వెంటనే ఈ ప్రతిపాదనను విరమించుకోవాలని ఆయన డిమాండ్ చేశారు. ధర్నా కార్యక్రమానికి యూనియన్ అధ్యక్షుడు ఆనందరావుతో పాటు సంఘం ప్రధాన కార్యదర్శి కె.బి. తిలక్, ఉపాధ్యక్షుడు కె. అప్పారావు, ఎం. మల్లికార్జునరావు తదితరులు నాయకత్వం వహించారు. అంతకుముందు యూనియన్ కార్మికులు కొత్తరోడ్డు సమీపంలోని మాయజ్ ఫారం మంచి పూర్ణామార్కెట్, సూర్యాబాగ్, జగదాంబ జంక్షన్ల మీదుగా భారీ యెత్తున నగర పాలక సంస్థ కార్యాలయం వరకు ప్రదర్శన నిర్వహించారు. ధర్నా అనంతరం సి.ఐ.టి.యు. నాయకులు మున్సిపల్ కమిషనర్ ఎం. సత్యనారాయణను కలుసుకొని ఈ మేరకు ఒక వినతి పత్రాన్ని సమర్పించారు.

హైదరాబాద్ లో బి.ఐ.ఎఫ్.ఆర్. చైర్మన్

పరిశ్రమల నష్టాలు + కార్మికులకష్టాలు = యజమానుల లాభాలు

దేశంలో లక్షలాది పరిశ్రమలు ఖాయిలా పడుతున్న వాటి యజమానులు మాత్రం నుఖంగాపోయిగా వుంటున్నారని బి.ఐ.ఎఫ్.ఆర్.చైర్మన్ శ్రీ ఆర్. ఆర్ గుప్త వాఖ్యానించారు.

ఆంధ్రప్రదేశ్ లో ప్రధానంగా వ్యవసాయక రంగం నుండి పారిశ్రామిక రంగానికి డబ్బు వచ్చిందని, తగు అనుభవం లేకపోవడం వల్ల యజమాన్య వైఫల్యాలతో ఈ పరిశ్రమలు ప్రధానంగా అంతర్గత, బహిర్గత కారణాల వల్ల ఖాయిలా పడుతున్నాయి. అంతర్గతం అంటే పరిశ్రమలలో సంస్థాగతంగా ఉండే సమస్యలు, బహిర్గతం అంటే ప్రభుత్వ విధానాల మార్పుల వల్ల ఎదురయ్యే చిక్కులు ఈ రెండో అంశం చాలామంది పారిశ్రామిక వేత్తల పరిగణనలో ఉండటం లేదు. కాని సమర్థ యజమాన్య విధానాలు, సంకేతిక పరిజ్ఞానం ఆధునికరణ, తగిన పెట్టుబడి కాలహరణ లేకుండా చూడటం మొదలగు జాగ్రత్తలు తీసుకోవాలి. అనుభవంలేని పారిశ్రామిక వేత్తలు ప్రాఫెషనల్స్ సేవలను వినియోగించుకోవాలి. కార్మికులకు ముందుగానే శిక్షణ ఇవ్వాలి. ప్రాజెక్టు అప్రైజల్ దశలోనే తగిన జాగ్రత్తలు తీసుకోకపోవడమే ఖాయిలాకు మూలకారణం అని ఆయన వివరించారు. బి.ఎ.ఎఫ్.ఆర్. ఒక కార్పొరేట్ ఆస్పత్రి వంటిదని శ్రీ గుప్త అన్నారు. ఖాయిలా పడుతున్న పరిశ్రమలకు చెందిన యజమానులు స్థితి మంతులవుతున్నారని కార్మికులే కష్టాలకు గురవుతున్నారని ఆయన అన్నారు. షేరు హోల్డర్లు కంపెనీలు ఇచ్చే బహుమానాలతో సరిపెట్టుకోక చైతన్యంతో వ్యవహరించాలని ఆయన సూచించారు. ప్రమోదర్లు స్వయంగా ఎక్కువ పెట్టుబడి తేవడం, వారు వ్యక్తిగతంగా బాధ్యులుగా ఉండడం వంటి చర్యల ద్వారా కొంతమేర

ఈ సమస్య పరిష్కారం కావచ్చని గుప్త అన్నారు.

రిహబిలిటేషన్ ప్యాకేజీ మంజూరు చేశాక వాటిని సరిగా అమలు జరపని కేసుల్లో చర్యలు తీసుకొంటామని ఆయన తెలిపారు. ఆంధ్రప్రదేశ్ లో రాయలసీమ పేపరుమిల్లు విషయంలో ఒరిజినల్ ప్రమోటరు అప్పీలుకు వెళ్ళడంతో ప్యాకేజీ మంజూరయ్యాక ఏడాదికాలం గడిచిపోయిందని, ఈ సహాయ హరణం వల్ల ఎన్నో మార్పులు వచ్చాయని అందువల్ల బళ్ళార్ పూర్ ఇండస్ట్రీస్ వారిపై చర్య తీసుకునే పరిస్థితి లేదని గుప్త పేర్కొన్నారు. బి.ఐ.ఎఫ్.ఆర్ లో జాప్యం ఎక్కువ జరుగుతోందన్న విమర్శకు ఆయన సమాధానం చెబుతూ తాము ఏడు బెంచ్ లు ఏర్పాటు చేయాలని కోరగా, 1992 నుంచి మూడు బెంచ్ లు మాత్రమే పనిచేస్తున్నాయని, అయినప్పటికీ 1993 లో 330 కేసులను విచారించామని, ఇది అంతకు ముందు కన్నా 50 శాతం ఎక్కువని ఆయన అన్నారు. అంతేకాక పరిశ్రమలు, రాష్ట్ర ప్రభుత్వాలు, కార్మికులు సహకరిస్తేనే సత్వర పరిష్కారం సాధ్యమన్నారు. రాష్ట్ర ప్రభుత్వాలు ఖాయిలా పరిశ్రమ గురించి అనుసరిస్తున్న విధానాలపై అడిగిన ప్రశ్నకు “ఒక్కో కేసును బట్టి ఒక్కో రకంగా వ్యవహరిస్తున్నాయని” సమాధానమిచ్చారు. కొన్ని రాష్ట్రాలు నిర్లక్ష్యంగా ఉన్న మిగులుభూమి విక్రయించడం ద్వారా ఖాయిలా నుంచి బయటపడవచ్చన్న వాదనపై ఆయన మాట్లాడుతూ ‘పలు సందర్భాలలో వారికి పరిశ్రమపై కన్నా భూమిపైనే శ్రద్ధ కన్నడుతోంది’ అని వ్యాఖ్యానించారు. “పశ్చిమబెంగాల్ లో అలాంటి భూములను ప్రభుత్వమే విక్రయించి పరిశ్రమలకు రుణాలుగా ఇస్తోంది. ఇది కొంత ఆచరణయోగ్యంగా ఉంది” అని ఆయన అన్నారు.

నిర్మాణ కార్మికుల భారీ ప్రదర్శన

ఆంధ్రప్రదేశ్ బిల్డింగ్ వర్కర్స్ ఫెడరేషన్ పిలుపు మేరకు 23-3-94 హైదరాబాద్ లో పెద్ద ప్రదర్శన నిర్వహించారు. భవన నిర్మాణ కార్మికులకు సమగ్ర శాసనం కావాలని, ఇండ్ల స్థలాలు, పట్టాలు యివ్వాలని, తెల్లరేషన్ కార్డులు యివ్వాలని డిమాండ్ చేస్తూ వారు ‘ఛలో అసెంబ్లీ’ కార్యక్రమంలో భాగంగా ఈ ప్రదర్శన జరిపారు. ఇందిరాపార్కు నుండి ప్రరంభమైన ప్రదర్శన హిమాయత్ నగర్, పాత ఎం.ఎల్.ఎ. క్వార్టర్ల మీదగా బాబుజగ్ జీవన్ రాం విగ్రహం వరకు సాగి అనంతరం అక్కడ బహిరంగ సభగా మారింది.

బిల్డింగ్ వర్కర్స్ ఫెడరేషన్ రాష్ట్ర ప్రధాన కార్యదర్శి శ్రీ ఉమామహేశ్వరరావు మాట్లాడుతూ, భవన నిర్మాణ కార్మికులకు

సమగ్రచట్టం కొరకు చాలా కాలంగా డిమాండ్ చేస్తున్నా ప్రభుత్వం నిర్లక్ష్య వైఖరి ప్రదరిస్తున్నాదని ఆయన విమర్శించారు. 1991 అప్పటి ముఖ్యమంత్రి శ్రీ ఎం. చెన్నారెడ్డికి, 1992లో శ్రీ జనార్ధనరెడ్డికి వినతిపత్రాలు సమర్పించామని, ముఖ్యమంత్రులు మారుతున్నా సమస్య మాత్రం అలాగేవుందని ఆయన అన్నారు. బిల్డింగ్ కార్మికులకు అధిక ఆదాయం కలదంటూ వారికి వున్న తెల్లరేషన్ కార్డులను ప్రభుత్వం తొలగించిందని ఆయన విమర్శించారు. వృద్ధకార్మికులకు పెన్షన్ రాక వారిజీవనం చాలా దయనీయమైన స్థితిలో వుందని అంటూ వృద్ధ కార్మికులకు వృద్ధాప్య పెన్షన్ సౌకర్యాన్ని కల్పించాలని ఆయన డిమాండ్ చేశారు. భవన నిర్మాణ కార్మికులు ఉపయోగిస్తున్న అన్ని వస్తువుల రేట్లు పెరిగినందున వారికి సంవత్సరంలో మూడు నెలలు

(మిగతా 24వ పేజీలో)

చీరాల పాగాకు కార్మికుల పోరాటం

నేటి కాంగ్రెస్ (ఐ) ప్రభుత్వం 24 గంటలూ ఇ.వో జపం చేస్తోంది. దీంతో ఆంధ్ర కోస్తా ప్రాంతం మెట్ట పోలాలన్నిటినీ తటాకాలుగా మార్చి ఎక్స్ పోర్ట్ ఓరియెంట్ (ఇ.వో) రొయ్యలపెంపకానికి కేంద్రాలుగా తయారు చేస్తున్నారు. ఈ విధానం ఆనాడు బ్రిటిష్ పాలకులు మన వ్యవసాయాన్ని వాణిజ్యపంటలకు మళ్ళించిన అంశాన్ని గుర్తు తెస్తోంది. పాగాకు పంటకు మళ్ళిన నాటి గుంటూరు జిల్లా పరిస్థితిని పరిశీలిద్దాం.

గుంటూరు జిల్లా నాడు, నేడు కూడా పాగాకుకు ప్రసిద్ధి. మన ప్రజలు వాడే పాగాకును 'నాలుపాగాకు' అని బ్రిటిష్ వారు వాడే పాగాకును 'దొరపాగాకు' అని పిలిచేవారు భూసారాన్ని పరీక్షించి, ప్రత్యేకంగా ఎన్నికచేసిన పొలాల్లో దొరపాగాకు వేయమని ఆదేశించేవారు బ్రిటిష్ కంపెనీల దొరలు, అలాంటి కంపెనీలలో ఇండియన్ లీఫ్ టాబాకో డెవలప్ మెంటు (ఐ.ఎల్.టి.డి) కంపెనీ ఒకటి.

ఇలాంటి కంపెనీలు రైతుల నుండి పాగాకు కొనుగోలు చేసేప్పుడు దారుణంగా దోపిడి చేసేవి.

శానికి తోడు మధ్యదళారీలదోపిడి వుండనేవుంది, ఇక పాగాకును శుభ్రపరిచి, వివిధ తరగతులూగా విభజించి ఎగుమతికి సిద్ధంచేసేందుకు నియమించబడ్డ కార్మికుల్ని కూడా ఈ కంపెనీలు విపరీతంగా దోపిడి చేసేవి. అలాంటి కంపెనీలలో ఒకటైన చీరాల ఐ.ఎల్.టి.డి. కంపెనీలో 1938 ఫిబ్రవరిలో కార్మికులపై కాల్పులు జరిగాయి. ఈ కాల్పులకు దారితీసిన సంఘటనలిలా వున్నాయి.

పాగాకు కంపెనీలలో పనిచేసే కూలీలకు రోజుకూలీ ఆరణాలు. దాదాపు 10 గంటలు పనిచేయాలి. సెలవు లుండవు. కూలీలలో ఎక్కువ మంది మహిళలు. కానుపు వస్తే నాగా కట్టి జీతం కోసేవారు వీరికి రోజు కూలీ నాలుగణాలే. స్త్రీలేగాక పిల్లలు కూడా పనిచేసేవారు. వీరి కూలీ రెండణాలు. సంవత్సరంలో 3 నెలలు మాత్రం వుండే పనికోసం కూలీలు ఇంతటి అవస్థలు పడుతుండేవారు.

చీరాల ఐ.ఎల్.టి.డి. కంపెనీలో సుమారు 5వేల మంది పనిచేస్తుండేవారు. 1937లో యూనియన్ ఏర్పడింది. అధ్యక్షులుగా బయటి వ్యక్తిని ఎన్నుకున్నారు. 3వేల మంది సభ్యులుగా చేరారు. యూనియన్ ని గుర్తించాలని, తమ ఇబ్బందులను తీర్చాలని డిమాండుచేస్తూ 1938 ఫిబ్రవరి 8న సమ్మె ప్రారంభించారు. యూనియన్

అధ్యక్షుడుగా బయటి వారుంటే యూనియన్ ని గుర్తించేది లేదని తిరస్కరించి యాజమాన్యం కంపెనీలో లాకౌట్ ప్రకటించింది.

ఫిబ్రవరి 10న తిరిగి కంపెనీ తెరిచారు. కొందరు కార్మికులు వనిలోకి వెళ్ళారు. మిగతావారు శాంతియుతంగా పికెటింగ్ కొనసాగిస్తున్నారు. సబ్ డివిజనల్ మేజిస్ట్రేట్ కొంతమంది రిజర్వ్ పోలీసుతో హాజరయ్యాడు. బయటి జనం పోగయ్యారు. వారి మీది విచక్షణారహితంగా లాఠీ చార్జీ జరిపి కాల్పులు సాగించారు. ముగ్గురు కార్మికులు మరణించారు. ఆత్మరక్షణకోసమే కాల్పులు జరపాల్సివచ్చిందని పోలీసుల కథనం.

మర్నాడు భీతావహ పరిస్థితుల్లో సమ్మెమించి 3 వేల మంది కార్మికులు పనికి హాజరయ్యారు.

చీరాల పాగాకు కార్మికుల నుండి

చీరాల కాల్పులకు ఒంగోలు, గుంటూరు, తెనాలి, బెజవాడ, ఇందుపూరు, రాజమండ్రి

లలో అసమ్మతి సభలు జరిగాయి. ప్రజల నిరసన ఎక్కువైంది. మద్రాసు లోని రాజాజీ కాంగ్రెస్ ప్రభుత్వానికి విచారణ సంఘాన్ని నియమించక తప్పలేదు. దొంగచేతికే తాళాలిచ్చినట్టు హార్వీల్ అనే దొరనే విచారణకు పంపింది. పైగా విచారణ సంఘం ముందు సాక్ష్యం ఇవ్వకుండా భయపెట్టడానికి ప్రభుత్వం బహిరంగ దమన కాండకు పూనుకుంది. కూలీలను జల్లు జల్లుగా అరెస్టు చేసి బాపట్ల జైల్లో నిర్బంధించారు. ముగ్గురు మహిళలతో సహా మొత్తం 38 మందిని అరెస్టు చేశారు.

పైగా హార్వీల్ విచారణలో ఓకార్మికుడు కాల్పుల సంఘటనను వివరించబోతే అవన్నీ కోర్టులో చెప్పుకో ఇక్కడ అనవసరం అన్నాడా హార్వీల్ మహాశయుడు.

గాయపడిన వారిలో వెనుకవైపు నుంచి తగిలిన దెబ్బలున్నాయని, పారిపోతున్న వారిపై కాల్పులు జరిగాయని డాక్టరు నివేదిక పంపితే హార్వీల్ అది సరికాదని తన రిపోర్టులో పేర్కొన్నాడు.

హార్వీల్ రిపోర్టుని కాంగ్రెస్ ప్రభుత్వం యథాతథంగా ఆమోదించి, పోలీసులు ఆత్మరక్షణ కోసమే కాల్పులు జరిపారని ప్రకటించింది. దీనికి నిరసనగా కాంగ్రెస్ సోషలిస్టు పార్టీలు తీవ్ర ఆందోళన సాగించాయి.

సేకరణ - జి. సుబ్బరాజు

ఆర్థిక సంస్థలో పెన్షన్ పోరాటం

పి. వెంకటరామయ్య

ప్రభుత్వరంగ ఆర్థిక సంస్థలైన బ్యాంకు, ఇన్సూరెన్స్ సంస్థ ఉద్యోగులకు పెన్షన్ పథకం ప్రవేశపెడుతూ 29.10.93న జరిగిన ఒప్పందంతో నవంబరు 2వ తేదీ నుండి జరగవలసిన నిరవధిక సమ్మె విరమించినట్లు జాయింట్ యాక్షన్ కమిటీ ప్రకటించింది. ఆర్థిక సంస్థల ఉద్యోగులకు ప్రాతినిధ్యం వహిస్తున్న అనేక యూనియన్లు కలిసి జాయింట్ యాక్షన్ కమిటీనీ (జె.ఎ.డి) రూపు దిద్దుకొని పెన్షన్ సాధన కోసం అనేక పోరాటాలు జరిపాయి.

ఆర్థిక సంస్థలలో యిప్పటి వరకు గ్రామ్యుటీ, ప్రావిడెంట్ ఫండ్ కి యాజమాన్యపు కంట్రీబ్యూషన్ రూపంలో రెండు పదవీ విరమణ సదుపాయాలున్నాయి. ఎస్.బి.ఐ. అలహాబాద్ బ్యాంకు, మనదేశంలో పనిచేస్తున్న విదేశీ బ్యాంకు ఉద్యోగులకు మాత్రం అదనంగా పెన్షన్ సదుపాయం వుంది. మిగిలిన ఆర్థిక రంగ సంస్థల ఉద్యోగులు పదవీ విరమణ సదుపాయాలు మెరుగవ్వాలని, పెన్షన్ పథకం ప్రవేశపెట్టాలని దశాబ్దం తరబడి డిమాండ్ చేస్తున్నారు. కాని యాజమాన్యం, ప్రభుత్వం మాత్రం ప్రస్తుతం వున్న పి.యస్.లో యాజమాన్యపు కంట్రీబ్యూషన్ తొలగించి దాని స్థానే పెన్షన్ ప్రతిపాదిస్తూ వచ్చింది. ఉద్యోగసంఘాలు దీనిని తిరస్కరించాయి.

1989లో జరిగిన వేతన ఒప్పందం సందర్భంగా “పిప్ కంట్రీబ్యూషన్” బదులుగా పెన్షన్ పథకం ప్రవేశపెట్టే ప్రతిపాదన చేయగా ఎ.ఐ.బి.ఎ.ల దీనిని తిరస్కరించి, (అదేయూనియన్ 1990 ఫిబ్రవరిలో) యాజమాన్యంతో కుమ్మక్కయి ఒక ఒప్పందం చేసుకుంది. రిజర్వ్ బ్యాంక్ యాజమాన్యం ఏక పక్షంగా, ఉద్యోగ సంఘాలతో సంప్రదించకుండా “నోటిఫికేషన్” జారీచేసింది. దీని సారాంశం కూడా ఫిప్ స్థానే పెన్షన్ ప్రవేశపెట్టడం. ఈ పథకాన్ని 80 శాతం పైగా రిజర్వ్ బ్యాంకు ఉద్యోగులు తిరస్కరించారు. బి.ఇ.ఎస్.ఐ. నాయకత్వంలోని ఆలిండియా రిజర్వ్ బ్యాంక్ ఎంప్లాయిస్ అసోసియేషన్ (ఎ.ఐ.ఆర్.బి.ఇ.ఎ) తన జనరల్ బాడీలో పెన్షన్ మూడవ సదుపాయంగా సాధించడానికి పోరాడాలని, ఇది మొత్తం ఆర్థిక రంగంలోని ఉద్యోగులందరికీ సంబంధించిన సమస్య కాబట్టి అన్ని యూనియన్లను కలుపుకొని “ఐక్యపోరాటం” ద్వారా మాత్రమే యిది సాధ్యమని, ఐక్యవేదిక నిర్మాణానికి కృషి చేయాలని తీర్మానించింది. దాని పర్యవసానంగా ఆర్థిక రంగంలోని “యూనియన్లు కలిసి ఐక్యకార్యచరణ సమితి (జె.ఎ.సి.)గా రూపొంది అనేక పోరాటాలు నిర్వహించాయి.

ఇప్పటి వరకు ఆర్థిక రంగ ఉద్యోగుల పియస్ ఖాతాలలో

యాజమాన్యం వాటా జమలు రూ. 3500 కోట్లు వున్నాయి. ఎ.ఐ.బి.ఇ.ఎ.. అంగీకరించిన పెన్షన్ అమలు చేయటమంటే ఉద్యోగులు ఈ రూ. 3500 కోట్లకు నీళ్లాదులు కోవాలి. ఇక మీదట ప్రతి సంవత్సరం జమచేయవలసిన బాధ్యత వుండదు ఇప్పుడున్న నిల్వలమీద వడ్డీకూడా కలుపుకుంటే దాదాపు వందల కోట్లరూపాయలు ప్రభుత్వానికి మిగిలిచుటమే యిదే ఉద్యోగులు అంగీకరిస్తే వారికి రిటైర్ మెంట్ సందర్భంలో వచ్చే పియస్ పొదుపు చేసుకుంటే దానిమీద నెలకు వచ్చే వడ్డీ కంటే తక్కువ మొత్తం పెన్షన్ తీసుకొని తృప్తిపడాలి. అంటే యిది ఉన్న సౌకర్యాన్ని వదులు కోవటం తప్ప అదనంగా డిమాండ్ సాధించటం కాదు. దీనికి ఉద్యోగులలో వ్యతిరేకత తలెత్తింది.

జె.ఎ.సి. అధ్యక్షులలో యూనియన్లు అనేక ప్రచార ఆందోళన కార్యక్రమాలు చేపట్టాయి. ఆర్థిక మంత్రితో చర్చలు, యాజమాన్యాలతో చర్చలు, ప్రదర్శనలతో పాటు మూడు రోజులు 30, ఏప్రిల్ 1992, 29 మార్చి 1993, 2, సెప్టెంబరు 1993న సమ్మెచేసి ఆర్థిక రంగాన్ని స్తంభింపచేశారు. అంగీకారం కుదరటంతో నవంబరు 2, 1993, నుండి జరపాలని నిర్ణయించిన నిరవధిక సమ్మెను జె.ఎ.సి. విరమించింది.

ఈ ఒప్పందం మొత్తం జె.ఎ.సి. సభ్య సంఘాలన్నింటికీ పూర్తి సంతృప్తి నిచ్చే అంగీకారం కాకపోయినా, ప్రభుత్వం ప్రకటించిన ఎ.ఐ.బి.ఇ.ఎ. తో ముసాయిదా ఒప్పందం జరిగిన పెన్షన్ పథకం కంటే అన్ని విషయాలలోను మెరుగైనది.

1148 పాయింట్ల వినియోగదారుల ధరల సూచి (సి.పి.ఐ) వరకు ఉన్న డి.ఎ. మీద పిఫ్ 10 శాతం యాజమాన్యం వాటాను యివ్వటానికి అంగీకరించింది. అంటే యిప్పటి వరకు 600 పాయింట్ల వరకు సవరించబడిన మూలవేతనం (బేసిక్ పే) మీద మాత్రమే పియస్ సదుపాయం వుంది. దీనితో పియస్ కావాలను కున్న ఉద్యోగులకు యాజమాన్యం వాటా రెండింత లయింది. అదే విధంగా పెన్షన్ కావాలనుకున్న ఉద్యోగులకు బేసిక్ పెన్షన్ నిర్ణయించే లపుడు రిటైర్ మెంట్ సందర్భంలో వున్న బేసిక్ పేలో సగం, దానిమీద 1148 పాయింట్ల వద్ద వచ్చే డి.ఎ. కలిపి బేసిక్ పెన్షన్ గా నిర్ణయిస్తారు. అంటే ప్రభుత్వోద్యోగుల కంటే ఆర్థికరంగంలో పనిచేస్తున్న ఉద్యోగులకు పెన్షన్ రెండురెట్లువుతుంది. కాబట్టి యిది పూర్తిగా మూడవ సదుపాయంగా పెన్షన్ రాకపోయినా ఫిఫ్, లేక పెన్షన్ కావాలనుకున్న ఉద్యోగులందరికీ వచ్చే డబ్బు మొత్తం “డబుల్” అయింది. ఆరూపంలో యిది ఆదనపు సదుపాయమే.

(మిగతా 24వ పేజీలో)

కరువు భత్యం అమలు కోసం పోరాటానికి సిద్ధం కండి !!

1969 నుండి పశ్చిమ బెంగాల్ లోను తర్వాత 1979 నుండి కేరళలోను వామపక్ష ప్రభుత్వాలు కనీసవేతనాలతో కరువు భత్యాన్ని తమిళనాడు మొదలగు రాష్ట్రాలలో కూడా కార్మికుల వత్తిడితో కరువు భత్యం అమలులోకి వచ్చినది. కాని ఆంధ్రప్రదేశ్ లో ఈ నాటికి అమలు కాలేదు.

కనీస వేతన సలహాబోర్డులో సి.ఐ.టి.యు ప్రతినిధి కనీసవేతనాలతో విధిగా కరువు భత్యం కలపాలనే ప్రతిపాదన 1989లో ఏకగ్రీవంగా ఆమోదించింది. ఆనాటి లేబరు కమిషన్ శ్రీ శర్మగారు బలపర్చినా రాష్ట్ర ప్రభుత్వం జాప్యం చేసింది ఎట్టకేలకు 1991లో మొదటిగా షాఫ్ట్, హోటల్స్ కు కరువు భత్యం వర్తించే విధంగా రాష్ట్ర ప్రభుత్వం జి.వో జారీచేసినది. ఆ జి.వోలోనే అనేక లోసుగులు ఉండటం తో యజమానులు కోర్టుకెక్కటానికి అవకాశం కలిగింది. ప్రతి జి.వో జారీకాగానే యజమానులు కోర్టుకు వెళ్లి 'స్టే' ఉత్తర్వులు పొందగలిగారు. దాదాపు 175 రిట్ లు యజమానులు దాఖలు చేసారు. దాని విచారణ దాదాపు 2 సం॥ పైగా పట్టింది. సి.ఐ.టి.యుతో సహా యూనియన్ లు 'ఇన్ లెస్టెడ్ పార్టీ' గా చేరితే గాని ఆ కేసుల విచారణ త్వరగా పూర్తి కాలేదు.

చివరకు తేది న న్యాయమూర్తి రెడ్డుపగారు కార్మికులకు కరువు భత్యం చెల్లించాలని తీర్పుయిచ్చారు. ఈ తీర్పు ప్రకారం జి.వో. జారీ చేసిన నాటి నుండి కరువు భత్యం అమలుచేయాలని తీర్పు నిచ్చారు. కాని ఆ తీర్పు ఈ రోజు వరకు ఏ యజమాని అమలు చేయడానికి పూనుకోలేదు. యజమానులు అమలు చేసేందుకు రాష్ట్ర ప్రభుత్వం ఏ విధమైన చర్యలు తీసుకోవటం లేదు. కావాలని యజమానులు పై కోర్టుకు వెళ్లి తీర్పుపైన మరలా "స్టే" లు పొందేందుకు రాష్ట్ర ప్రభుత్వం కావాలని అవకాశం కల్పిస్తున్నది. ఈ రాష్ట్ర ప్రభుత్వం పెట్టుబడి దారులకు యజమానులకు మద్దతుగా వ్యవహరిస్తున్నదనడానికి వేరే ఉదాహరణ ఏం కావాలి.

రాష్ట్ర ప్రభుత్వం కరువు భత్యం అమలు చేయనందువల్ల ఒక్కొక్క కార్మికుడు ఎంత నష్టపోయాడో పరిశీలిద్దాం. షాఫ్ట్ అండ్ ఎస్టాబ్లిష్మెంట్స్ కి జి.వో 1-10-91 న జారీచేయబడింది. ఆఖరి

గ్రేడ్ కార్మికునికి హెల్పర్, స్వీపర్ కు పాయింట్ కు రూ. 4.25 పైసలు పెరుగుతుంది. ప్రతి 6 మాసాలకు ధరల సూచిక పెరుగుదలను బట్టి మారుతూ ఉంటుంది.

1-10-91 నుంచి 31-3-92 వరకు 11 పాయింట్లు పెరిగాయి. తరువాత ఆరు మాసాలకు 43, తరువాత 56, తరువాత 54 పాయింట్లు చొప్పున 31-1-94 వరకు పెరిగాయి. పాయింట్ కు రూ. 4.25 పైసలు చొప్పున నెలకు మొదటి దఫాకు రూ. 47.25 పైసలు అదనంగా కరువు భత్యం బకాయి చెల్లించాలి. 31-3-94 వరకు ఎంత పెరుగుతుందో ఈ క్రింది పట్టిక చూడండి.

Catogery	Basic	CLA	Points	Amount	Period	Difference of wages
Helper/sweeper	Rate	Increased	Basic + CLA.	Etc	Basic 750	
4.25 X 11	46.75	1-10-91 to 31-3-92	283.50	-	796.75	
4.25 X 31	131.75	1-4-92 to 30-9-92	790.50	-	881.75	
4.25. x 43	182.75	1-10-92 to 31-3-93	1096.00	-	932.75	
4.25 x 56	238.00	1-4-92 to 30-9-93	1428.00	-	988.00	
4x25 x 54	229.50	1-10-92 to 31-1-94	918.00	-	997.50	

ఉన్నత కేటగిరీ కార్మికులకు ఇంకా పాయింట్ రేటు అదనంగా ఉన్నందువలన వారికి ఇంకా ఎక్కువ కరువుభత్యం వస్తుంది. ఇతర పరిశ్రమల కార్మికులు కూడా వారి జి.వో జారీ అయిన తేది నుండి ఇదే పద్ధతిలో లెక్కించుకోవచ్చు.

రాష్ట్ర ప్రభుత్వం అవలంబిస్తున్న కార్మిక వ్యతిరేక వైఖరి వల్ల అసంఘటిత రంగంలోని కార్మికులు అంతా ఏకమై పోరాడడం తప్ప మరో మార్గం లేదు. దీనికి రాష్ట్ర వ్యాప్తంగా కార్మిక వర్గం నడుం భిగించాలి.

- సి.హెచ్. నర్సింగరావు

పారిశ్రామిక వినిమయ ధరల సూచి (1982-100 పాయింట్లు పునాదిపై 1960-100)

	డిశంబరు	జనవరి	లింకింగ్ ఫ్యాక్టర్
ఆలిండియా	264	263	4.93
గూడూరు	257	257	4.33
గుంటూరు	267	265	5.60
హైదరాబాద్	244	244	5.23
విశాఖపట్నం	256	254	2.48
వరంగల్	252	254	2.36
కొత్తగూడెం	266	267	3.25
రాష్ట్ర సీరిస్			
విజయనగరం	243	246	-
రాజమండ్రి	258	261	2.55
విజయవాడ	254	255	-
ఆదోని	268	272	2.33
ఎన్.ఎస్.బి.	256	260	2.49
ఎం.జి.బి.	255	260	-

**ఏలూరు జూట్ ఎగ్రిమెంట్ పైన
అభిప్రాయసేకరణ జరపండి !
వర్క్స్ యూనియన్ పిలుపు**

ఏలూరు కృష్ణాజూట్ మిల్లులో మజ్దూర్ యూనియన్ (ఐ.ఎఫ్.టి.యు.) గుర్తుంపుపొందిన సంఘం. వేతన ఒప్పందం మినహా పెండింగ్ కేసులపై యాజమాన్యంతో 1994 ఫిబ్రవరి 12న ఎగ్రిమెంటు చేసుకుంది.

మూడు సంవత్సరాలుగా చర్చలు జరుగుతున్నా వేతన ఒప్పందం కుదరలేదు. పెండింగ్ సమస్యల పరిష్కారం పేరుతో కుదుర్చుకున్న ఒప్పందం మూలంగా ప్రతి ఫలం లేకుండా పనిభారం విపరీతంగా పెరిగిందని సస్పెండ్ అయిన 6గురు కార్మికుల డౌమిస్టిక్ ఎంక్వయరీ పూర్తయి 4 నెలలు గడిచినా వారిని పనిలో పెట్టుకోవాలనే డిమాండ్ చేయలేదని కృష్ణాజూట్ వర్క్స్ యూనియన్ (సి.ఐ.టి.యు) విమర్శించింది.

సవ్వకరమైన ఫిబ్రవరి ఒప్పందం అమలును ఆపివేయవలెనని అన్ని యూనియన్ల జాయింట్ సమావేశం జరపాలని, ఎగ్రిమెంట్ పై కార్మికుల అభిప్రాయం ఓటింగు ద్వారా తేల్చాలని కోరుతూ మజ్దూర్ యూనియన్ నాయకత్వానికి ఫిబ్రవరి 12నే లేఖ వ్రాసి అన్ని ట్రేడ్ యూనియన్ సంస్థలకు, జిల్లా రాష్ట్ర కమిటీలకు అన్ని దినపత్రికలకు లేఖ ప్రతులను పంపింది.

మజ్దూర్ యూనియన్ నాయకత్వం నెల్లిమర్లలో ట్రేడ్ యూనియన్ హక్కుల రక్షణకు, తనపై జరుగుతున్న దాడులను ప్రతిఘటనకు ఇతర ట్రేడ్ యూనియన్ సంస్థల మద్దతును కోరుతున్నది; పొందుతున్నది.

కాని అదే నాయకత్వం ఏలూరు జూట్ మిల్లులో మరొక రకంగా వ్యవహరిస్తున్నది. కార్మికులకు తెలియ జేసిన మీదట ఎగ్రిమెంట్ చేశామని ప్రతికాప్రకటన చేసింది.

చిట్టి వలసలో శ్రీ గంగాధర్ రెడ్డి కూడా కార్మికుల జనరల్ బాడీలో ఆమోదంపొందిన తర్వాతనే ఒప్పందం చేశానని బుకాయించాడు. చివరకు తన యూనియన్ సభ్యులతో సహా ఫ్లాక్టరీ కార్మికులందరూ దీర్ఘ కాలసమ్మేచేసి గంగాధర్ రెడ్డి చేసిన ఎగ్రిమెంటును రద్దు చేయించారు గుర్తింపు బిళ్ల గంగాధర్ రెడ్డి చేసిన ఒప్పందాన్ని కాపాడలేదు, గేటు మీటింగులో చెప్పి చేతులెత్తించితే సరిపోదు, గేటు మీటింగుల నాతావరణమేవేరు.

అధికారుల నిర్లక్ష్యానికి తాపిమేస్త్రీ బలి

భవన నిర్మాణ తాపిమేస్త్రీ మాదినేటి వెంకటనర్సయ్య 16 మంది లబ్ధిదారులకోసం 16 పక్కా యిండ్ల నిర్మాణ బాధ్యత చేపట్టాడు లబ్ధిదారులు నర్సయ్యనే ఎంచుకున్నారు. అనుకున్న ప్రకారం 16 ఇండ్ల నిర్మాణం పూర్తయింది. 6 ఇండ్ల వారు మాత్రం కష్టబడి డబ్బుచెల్లించారు. మిగతా 10 మంది చెల్లించకుండా తాత్కాలికం చేశారు. తాము మాత్రం వ్రభుత్వం నుండి రావలసిన పైకంరాబట్టుకున్నారు.

కూలీల వత్తిడిని తట్టుకోలేక మేస్త్రీ శ్రీ నర్సయ్య 20 వేల రూపాయలు అప్పుతెచ్చి పనివారికి చెల్లించాడు.

తాను అప్పులపాలైనని హాసింగ్ సోసైటీ అధికారులకు, పోలీసులకు, లేబర్ ఇన్ స్పెక్టరుకు జిల్లా కలెక్టరుకు కార్మిక మంత్రి శ్రీ కన్నా లక్ష్మీనారాయణకు వినతిపత్రాల ద్వారా తెలుపుకున్నాడు తనను అప్పులబారినుండి రక్షించమని కోరాడు.

ఎటువైపు నుండి సహాయంరాకపోవంతో 15 రోజులలోగా తనను ఎవరు అదుకోకపోతే ఆత్మహత్యచేసుకుంటానని లేఖలు వ్రాశాడు చివరికి ఫిబ్రవరి 19న తేదిన పురుగుమందు త్రాగి చనిపోయాడు.

నమ్మిన వారు మోసంచేశారు. అదుకోవాలి అధికారులు ముందుకు రాలేదు. విసిగిపోయిన నర్సయ్య తన జీవితాన్నే అంతంచేసుకున్నాడు.

శ్రీ నర్సయ్య కుటుంబాన్ని తక్షణమే అదుకోవాలని ఆయన మరణానికి బాధ్యులైన వారిపై కఠిన చర్యతీసుకోవాలని గుంటూరు పట్టణ 4వ నిర్మాణ కార్మిక సంఘం అధ్యక్ష కోశాధికారులు ఒక ప్రకటనలో డిమాండ్ చేశారు.

గాల్కు నిరసనగా మహిళల సత్యాగ్రహం

ప్రపంచ వాణిజ్య సుంకాలు, పన్నుల ఒప్పందం (గాల్)కు నిరసనగా బుధవారం నాడు పార్లమెంటు వద్ద సత్యాగ్రహానికి పూనుకున్న వెయ్యిమందికిపైగా మహిళలను పోలీసులు అరెస్టుచేశారు. శ్రీమతి ప్రమీల దండావతి అధ్వర్యాన సమాజ్ పాది అభియాన్ పతాకంక్రింద పదిబ్యాచ్ లుగా పార్లమెంటు వద్ద సత్యాగ్రహానికి పూనుకోగా పోలీసులు వారిని అరెస్టు చేశారు. ఈ కార్యక్రమంలో హర్యానా, ఉత్తరప్రదేశ్, కర్నాటక రాష్ట్రాలకు చెందిన అంగన్ వాడి కార్యకర్తలు, హెల్పర్లు వందలాది మంది వచ్చి పాల్గొన్నారు.

★ ★ ★

యూ
ని
యన్
వర్క్స్
పి
లు

ప్రభుత్వ అవకతవక విధానమే అగచాట్లకు కారణం రాజ్యసభలో మోటూరు

టెక్స్టైల్ విధానాలను ప్రవేశపెట్టడంలో ప్రభుత్వం విఫలమైనందునే చేనేత పారిశ్రామికులు, ప్రత్తిరైతులు, పవర్ లూం కార్మికులు, బట్టల నూలు మిల్లు కార్మికులు నానా అగచాట్లకు గురైనారనీ, టెక్స్టైల్ విధానమే సంక్షోభంలో పడ్డదని మార్క్సిస్టు పార్టీ సభ్యులు శ్రీ మోటూరు హనుమంతరావు రాజ్యసభలో స్పష్టంచేశారు. డాక్టర్ యలమంచిలి శివాజీ, ప్రగడ కోటయ్య ప్రభృతులు మార్చి 8వ తేదీన ప్రవేశపెట్టిన అరగంట చర్చవేదికలో పాల్గొన్న సందర్భంగా శ్రీ హనుమంతరావు ఈ ప్రసంగం చేశారు.

మొత్తం ప్రభుత్వం అనుసరిస్తున్న అవకతవక అవకాశవాద విధానాలవల్లనే ఈ పరిణామాలు సంభవించాయని శ్రీ మోటూరు చెప్పారు. అందుకు ఉదాహరణలుగా దిగువ విషయాలను పేర్కొన్నారు.

గుంటూరు వచ్చినప్పుడు జౌళి శాఖమంత్రి శ్రీ వెంకటస్వామి రైతులకు ప్రత్తిధర సరసమైనదిగా వుండేందుకు ప్రయత్నిస్తామని హామీ ఇచ్చారు. అజాంజాహీ మిల్లు కార్మికులను కాపాడేందుకు మిల్లు నడిపిస్తామని వరంగల్ వచ్చినప్పుడు వాగ్దానం చేశారు. కాని ఆ మిల్లు కూలీపోతూనే వున్నది మరోవైపు కొన్నేళ్ల నష్టాల అమ్మకాల తర్వాత ఈ సంవత్సరం ప్రత్తిధర ఒకమోస్తరుగా పెరిగింది. అందుకు మార్కెట్ లో వున్న సరుకును ఎగుమతికి అనుమతించడమే కారణమని బట్టల మిల్లు యజమానుల లాబీ ప్రభుత్వం పై వత్తిడి తెచ్చింది. అందుకు వెంటనే లొంగిపోయి ప్రభుత్వం ఎగుమతులను నిషేధించింది. ఎగుమతిని నిషేధించడమేగాదు ప్రత్తిని దిగుమతి చేయడానికి కూడా నిర్ణయించింది ప్రత్తిధర రైతులకు అనుకూలంగా వచ్చిన వెంటనే తెగబడి మార్కెట్ ను తారుమారు చేయడానికి పూనుకున్న ప్రభుత్వం చేనేత మగ్గలకు అవసరమైన నూలు ధర విపరీతంగా పెరుగుతుంటే అడ్డంపడి అదుకున్నాదా? వినిమయదారుడికి అందుబాటులో లేకుండా బట్ట ధర పెరుగుతుంటే బట్టల మిల్లు యజమానుల లాభాలను అరికట్టేందుకు చర్యలు తీసుకున్నదా? పైగా లిబరలైజేషన్ పేరిట హద్దా పద్దా లేకుండా పెట్టుబడిదారుల స్వేచ్ఛా విహారానికి అవకాశం కల్పించడం లేదా అని శ్రీ హనుమంతరావు ప్రశ్నించారు.

గతవారం శ్రీ బలరాం, ఇప్పుడు శ్రీ గణేశన్ తమిళనాడులో పవర్ లూం కార్మికులు, ఆ లూమ్స్ కు సరసమైన ధరలు నూలు సప్లయి లేక అవి మూలపడగా పస్తులపాలయ్యారని ఈ సభలోనే గగ్గోలు పెట్టారు. మిల్లు యజమానులు నూలు ధరలు విపరీతంగా పెంచడం వల్ల ప్రభుత్వం నూలు సప్లైకి చర్యలు తీసుకోనందున, సుప్రీంకోర్టు తీర్పును అనుసరించి కొన్ని వస్త్రాల ఉత్పత్తిని చేనేతరంగానికే కేటాయించినందున చేనేత పరిశ్రమకు అన్యాయం జరుగుతున్నదని ఇప్పుడే ఈ సభలో ప్రసంగించారు. ప్రత్తి దిగుమతి వల్ల ఏమీ ప్రయోజనం లేదనీ, నూలు ధరసరసమైన ధరకు అందేందుకు సబ్సిడీ ఇవ్వాలనీ డాక్టర్ శివాజీ ఇంతకు ముందు చెప్పారు.

ఇన్ని అవకతవకలకు ప్రభుత్వం పాల్పడగానేషనల్ టెక్స్టైల్ కార్పొరేషన్ నిర్వహిస్తున్న మిల్లులే పెద్ద సంక్షోభంలో పడ్డాయి.

కనుక ఈ సందర్భంలో ఒక తరగతి ప్రయోజనాలను మరొక తరగతి ప్రయోజనాలకు పోటీ పెట్టిచూడటం వల్ల ఉపయోగంజరగదు.

చేనేత పారిశ్రామికులు ఆంధ్రప్రదేశ్ లో చావులకు గురై ఎంతో కాలం గాలేదు. అలాగే ప్రత్తిరైతులు ప్రత్తిధరలు పడిపోవడంతో అప్పులు తీర్చలేక ఆంధ్రప్రదేశ్ లో ఆత్మహత్యలు చేసుకున్న విషయమూ అందరికీ తెలిసినదే. ఆ విధంగానే పవర్ లూం కార్మికులు, టెక్స్టైల్ కార్మికులు అయోమయ పరిస్థితుల్లో పడ్డారు. అసలు టెక్స్టైల్ విధానమే సంక్షోభంలో పడ్డది. అందు స్థిరమైన, సమగ్రమైన, విధానాన్ని చేపట్టకుండా ఎగుమతి, దిగుమతి చర్యలను పాచికలుగా పెట్టి జూదమాడితే సమస్య పరిష్కారం కాదు. ప్రత్తి బాగా పండించకపోతే పండించలేదని, బాగా పండిస్తే మీ గతి మీదేనని ప్రభుత్వం చేతులు దులుపుకోవటం చేటు తెస్తుంది. ఈ పరిణామాలన్నింటికీ కారణం ప్రభుత్వ విధానాలేనని నేను ఆరోపిస్తున్నాను, ఇప్పటికైనా సమగ్ర పథకాన్ని ప్రభుత్వం సత్వరం చేపట్టాలని శ్రీ హనుమంతరావు కోరినప్పుడు కాంగ్రెస్ సభ్యులు సహితం బల్లలు చరిచి హర్షం వ్యక్తం చేశారు.

యూ
ని
య
క్స్
వా
ర్త
లు

ఎ.పి.స్టీల్ కార్మికులకు సంఘీభావంగా పాల్వంచ బండ్

గత పద్నాలుగు నెలలుగా మూతపడివున్న స్థానిక ఎ.పి.స్టీల్ కర్మాగారంలో వెంటనే ఉత్పత్తిని ప్రారంభించాలని, కార్మికులకు చెల్లించవలసిన నాలుగు నెలల జీతాలను వెంటనే చెల్లించాలని కోరుతూ ఎ.పి.స్టీల్ నాయక కార్యచరణ కమిటీ అధ్యక్షంలో శుశ్రవారనాడు పాల్వంచపట్టణ బండ్ జరిగింది. కార్మికుల ఆందోళనకు మద్దతునిస్తూ సి.పి.ఎం., టి.డి.పి., సి.పి.ఐ., కాంగ్రెస్, బి.జె.పి ఎం.సి.పి.ఐ. వివిధ విద్యార్థి, యువజన సంఘాలు, స్వచ్ఛంద సంస్థలు ఈ బండ్ లో పాలుపంచుకున్నాయి. ఈ సందర్భంగా స్టీల్ కర్మాగారంకు చెందిన 500 మంది కార్మికులు ప్రదర్శన జరిపారు కర్మాగారం నుండి ప్రారంభమైన ఈ ప్రదర్శన, స్థానిక ఆర్థిక కార్యాలయం వరకు కొనసాగింది. అనంతరం జరిగిన సభలో వివిధ రాజకీయ పార్టీల నాయకులు మాట్లాడుతూ, ఎ.పి.స్టీల్ కర్మాగారంను తెరిపించడంలో ప్రభుత్వం అవలంబిస్తున్న నిర్లక్ష్యవైఖరిని విమర్శించారు, ఇప్పటికైనా కర్మాగారంలో ఉత్పత్తిని ప్రారంభించడానికి తగిన చర్యలు తీసుకోవాలని, కార్మికులకు చెల్లించవలసిన నాలుగు నెలల జీతాలు వెంటనే చెల్లించాలని వారు డిమాండ్ చేశారు ఈ కార్యక్రమాలకు వివిధ సంస్థల ప్రతినిధులు, కార్మిక సంఘాల నాయకులు నాయకత్వం వహించారు.

పశ్చిమ దేశాల్లో నిరుద్యోగం - పోరాటాలలో కార్మిక వర్గం

“ఓయ్ ! ఇతరుల్లాగే నువ్వు పనిచేసుకోవెందుకు?

నాకు పనుంటే గదా చేయడానికి!

“హలేలూజా! ఐయామ్ ఎబమ్” అనే అమెరికన్ పాటలోనివి పై చరణాలు. సుమారు వంద సంవత్సరాల క్రితం పాటే అయినా ఈనాడు అత్యధిక మంది అమెరికన్లు పాడుకునేది ఈ గీతమే !!

అన్ని పశ్చిమ దేశాల్లోనూ, అమెరికా జపాన్ లోను నిరుద్యోగం విలయతాండవం చేస్తున్నది. ప్రాన్స్ లో 12 శాతం ఐర్లండ్ లో 16.9 శాతం స్పెయిన్ లో 23 శాతం కు చేరుకున్నది నిరుద్యోగం జర్మనీలోని పశ్చిమ భాగంలో 8.1 శాతం తూర్పు భాగంలో 15.4 శాతం ఉన్నది. జపాన్ లో ఎప్పుడూడిపోతాయో తెలియని పరిస్థితి వచ్చింది. అమెరికాలోని పెద్దకంపెనీలన్నీ తక్కువ మంది కార్మికులకు ఎక్కువ జీతాలిచ్చి పెట్టుకుంటున్నాయి. డెయిమ్లర్ - బెంచ్ మొత్తం 70 వేల ఉద్యోగాల రద్దుకు పథకం సిద్ధం చేసింది జర్మనీలోని లోహపరిశ్రమ 6 లక్షల ఉద్యోగాలు రద్దు చేసి మరో 5 లక్షల మందిని వారి పనిగంటలు తగ్గించి వేసింది. ఇటలీలోని అతి పెద్ద ప్రైవేటు పరిశ్రమ ‘ఫియట్’లో ఉద్యోగాలు 1989లో 1,17,000 నుండి 95,000 లకు గగ్గిపోయాయి. ఆర్థిక వేతల అంచనా ప్రకారం స్కాండినేవియా మరియు ఐరోపా సమాజ దేశాల్లో ఈ సంవత్సరం 2 కోట్ల 30 లక్షల మంది నిరుద్యోగులౌతారని తేలింది.

ఇతర ఐరోపా దేశాల కంటే అమెరికా పరిస్థితి బాగానేపున్నట్లు చెప్పకుంటుంది క్లింట్న్ ప్రభుత్వం గత సంవత్సరం 25 లక్షల కొత్త ఉద్యోగాలు సృష్టించామని చెప్పుకుంటున్నది. కాని, 1,70,000 తయారీ రంగంలోని ఉద్యోగాలు పూర్తిగా అదృశ్యమైపోయాయి. పెరిగాయని చెప్పకునే ఉద్యోగాలన్నీ తక్కువ జీతాలుగల సర్వీసు రంగంలోని వేనలు.

ఎంత పోటీనైనా తట్టుకోగలిగిన జర్మనీ, స్విడ్జర్లాండ్, ప్రాన్స్, డెన్మార్క్, నెదర్లాండ్స్ వంటి దేశాల్లో ఉద్యోగాలు పెరగటం లేదు. ఐరోపా ఐక్యసమాజం యొక్క ఎంప్లాయిమెంట్ అండ్ సోషల్ అఫైర్స్ కమిషనర్ పాడ్రెయిగ్ ఫ్లీన్ “అవి మంచి రోజులైనా, డెడ్డెరోజులైనా మాదేశాల్లో ఉద్యోగాలు మాత్రం పెరగటం లేదని” వాపోతున్నాడు.




1992 వరకు జపాన్ లో రిక్రూట్ మెంట్లు జరిగినాయి. 4.9% నిరుద్యోగం వెనుక మరో కొత్తరకం నిరుద్యోగం దాగి ఉందని కీయో విశ్వవిద్యాలయ ప్రొఫెసర్ హారువోషియాదా అంటున్నారు. అనేక ఫ్యాక్టరీల్లో ఏపని లేక ప్రస్తుతానికి జీతాలు చెల్లిస్తూ కార్మికుల్ని ఖాళీగా వుంచుకుంటున్నారు. ఇది ఎంతో కాలం సాధ్యం కాదని ఆయనంటున్నారు. అభివృద్ధి చెందిన దేశాలు తమ కార్మికవర్గాన్ని నిరంతరం వివిధ వృత్తుల్లో నిపుణులుగా తయారు చేసుకోవాలని ప్రస్తుత దశలో ఇదే సరైన మార్గమని కొందరంటున్నారు. ఆరోగ్య పరిరక్షణ, కంప్యూటర్ విజ్ఞానం మొదలగునవి వాటిలో శిక్షణ ఇవ్వటానికి అమెరికా ప్రభుత్వం ప్రత్యేక స్కీములు పెట్టింది. వీటివల్ల ఏదో జరిగి పడ్తుందనుకున్న వారి ఆశలు అడియోశలైనాయి. ‘ప్రిన్స్టన్ లోని’ మాధమెటిక్ పాలసీ రీసెర్చ్ సంస్థ అధ్యాయనం లో ఇటు వంటి శిక్షణ పొందిన వారు 4 వేల మంది వరకు నిరుద్యోగులుగానే వుండి పోయారని, ఏ శిక్షణ లేని వారి కంటే వీరి జీవితాల్లో తేడాయేమీ లేదని తేలింది.

ఈ దశలో ప్రభుత్వాలు కొన్ని చర్యలకు పూనుకుంటున్నాయి. తయారీ రంగానికి చెందిన ఉద్యోగాలేని ఆసియా దేశాలకు పోకుండా చూసుకోవాలని అందుకవనరమైన రక్షణలు తీసుకోవాలని ప్రయత్నిస్తున్నాయి. ఇంత కంటే మించి పని వారాన్ని 36, 35 కు గాని లేదా 32 గంటలకు గాని తగ్గించాలని ఆరకంగా ఇంకొందరికి ఉద్యోగాలవ్వ గల మని చెప్పుకొంటున్నారు. జీతాలు తగ్గించుకోమని వత్తిడి చేస్తున్నారు జర్మనీ లోని అతి పెద్ద కంపెనీ వోల్క్స్ వ్యాగన్ తన కార్మికులు జీతాలు తగ్గించుకునేలా “విజయవంతంగా” వొప్పించగలిగింది.

“ముష్టిజీతాలిచ్చి విపరీతంగా పనిచేయాలని మాపై వత్తిడి చేస్తున్నారు పెట్టుబడిదారులు” అని కరోల్ దురండ్, పారిస్ లోని నిరుద్యోగ కంప్యూటర్ టీచర్ వాపోతున్నది. “నాజీవిత్తంలో ఇంక మంచి రోజులు చూడలేనేమో అంటున్నదా 19వ శతాబ్దపు ఫ్రెంచ్ గని కార్మికుల తిరుగు బాటును జ్ఞప్తికి తెచ్చే పరిస్థితి ఈ నాడు మొత్తం ఐరోపా పెట్టుబడిదారీ వర్గాన్ని వణుకు పట్టిస్తున్నది. కెనాడాలో ప్రబలిత 11.2% నిరుద్యోగం పార్లమెంటును అతలా కుతలం చేసే పెద్ద మెజారిటీతోపున్న కన్సర్వేటివ్ లను సుమారుగా తుడిచి పెట్టింది.

జర్మనీ ఆర్థిక వ్యవస్థకు వెన్నుముకలా వున్న గనులు, లోహాలు, కార్ల పరిశ్రమలో వేలాది ఉద్యోగాలు పోయినాయి. ఉక్కు పరిశ్రమ ఆరిపోయే దిపంలా ఉంది. ఈ ఉద్యోగాలు మల్లి వస్తాయన్న ఆశ కూడా కార్మిక వర్గానికి లేదు. ఉత్తర బెర్లిన్ లోని హెన్నింగ్స్ డార్ ఫ్కు చెందిన 40 సం||ల పెట్రోనికెల్ “తయారీ రంగంలో స్త్రీలు లేకుండాపోతున్నారు. ప్రతికంపెనీకి 25 సంవత్సరముల వయస్సున్న వారు కావాలా వారికి 20 సం||ల అనుభవం ఉండాలట! ఇదెట్లా సాధ్యం?” అంటున్నారు.



ఆర్.టి.సి. వార్తలు

ఏప్రిల్ నుండి ఆర్టీసీ కార్మికుల నిరవధిక సమ్మె

వేతన సవరణ ఒప్పందం, ఇతర కోర్కెల సాధనకు ఆంధ్రప్రదేశ్ రోడ్డు రవాణా ఉద్యోగులు ఏప్రిల్ 4వ తేదీ నుండి రాష్ట్ర వ్యాప్తంగా నిరవధిక సమ్మెకు పిలుపు ఇచ్చారు. మార్చి 93తో ముగిసిన వేతన ఒప్పందం స్థానే నూతన ఒప్పందం కొరకు కార్మిక సంఘాలకు, యాజమాన్యానికి పలు దఫాలుగా జరిగిన చర్చలు విఫలమయ్యాయి. ఆర్.టి.సి.లోని స్టాఫ్ అండ్ వర్కర్స్ ఫెడరేషన్ (సి.ఐ.టి.యు) ఎంప్లాయిస్ యూనియన్ (ఎ.ఐ.టి.యు.సి) కార్మిక సంఘం (బి.ఎం.ఎస్.)కు చెందిన కార్మిక నాయకులు సంయుక్తంగా అధివారనాడు విలేకర్లతో మాట్లాడుతూ యాజమాన్యం మొండివైఖరి వల్లనే తాము తప్పని సరిగా నిరవధిక సమ్మె చేస్తున్నామని, దానికి అన్ని రాజకీయ పార్టీలు ప్రజలు మద్దతు ఇవ్వవలసిందిగా విజ్ఞప్తి చేశారు.

ఆర్.టి.సి.లోని మెజారిటీ యూనియన్లు సమ్మెకు పిలుపు నిచ్చాయని, దాదాపుగా 68 వేల మంది కార్మికులు సమ్మెలో పాల్గొనున్నట్లు వారు తెలిపారు, ఎస్.ఎం.యు. ఇప్పటికే సమ్మె నోటీసు ఇచ్చిందని, కానీ ఏప్రిల్ 4న జరుగుతున్న సమ్మెలో పాల్గొనాలని కార్మిక నాయకులు విజ్ఞప్తిచేశారు. తాము ప్రధానంగా 10 శాతం ఫిక్షన్ బెన్ ఫిట్ ను డిమాండ్ చేస్తున్నట్లు వారు తెలిపారు. తమ కోర్కెలు తీర్చడానికి ఆర్.టి.సి.కి అదనంగా రు.65 కోట్లు అవుతుందని, యాజమాన్యం ఇప్పటికే రు. 32 కోట్ల వరకు అంగీకరించిందని వారు తెలిపారు.

సమ్మె పిలుపును ఉపసంహరించుకోవడం సాధ్యం కాదని కార్మిక నాయకులు స్పష్టంచేశారు. తరువాత చర్చలకు పిలిస్తే తప్పక అంగీకరిస్తామని మరొక ప్రశ్నకు సమాధానంగా చెప్పారు. ఏప్రిల్ 4 సమ్మెలో ట్రాన్స్ పార్టు మజ్దూర్ సంఘం (టి.ఎం.ఎన్.) కూడా పాల్గొంటున్నట్లు వారు తెలిపారు. విలేకరుల సమావేశంలో ఎస్.డబ్ల్యు.ఎఫ్. రాష్ట్ర ప్రధాన కార్యదర్శి శ్రీ ఎస్. చిన్నపరెడ్డి, ఎంప్లాయిస్ యూనియన్ జనరల్ సెక్రటరీ శ్రీ బి. రామారావు, కార్మిక సంఘం రాష్ట్ర ప్రధాన కార్యదర్శి శ్రీ ఎన్. నరసింహం ఎస్.డబ్ల్యు.ఎఫ్. రాష్ట్ర సహాయ కార్యదర్శి శ్రీ లక్ష్మయ్యలు పాల్గొన్నారు.

ఎస్.డబ్ల్యు.ఎఫ్. కార్యవర్గ సమావేశం

ఆర్.టి.సి. స్టాఫ్ అండ్ వర్కర్స్ ఫెడరేషన్ రాష్ట్ర కమిటీ అత్యవసర సమావేశం ఈ నెల 24న ఉదయం 10 గంటలకు

హైదరాబాద్ లోని సుందరయ్య విజ్ఞాన కేంద్రంలో ప్రారంభమవుతుందని ఎస్.డబ్ల్యు.ఎఫ్. ప్రధాన కార్యదర్శి శ్రీ ఎస్. చిన్నపరెడ్డి తెలిపారు. సమ్మె సన్నాహాలు ఇతర అంశాలు ఎజెండాలో ఉంటాయని ఆయన అన్నారు.

రాజధానిలో ఆర్.టి.సి. కార్మికుల ప్రదర్శన

వేతన సవరణ, జీత భత్యాల పెంపు, ఉద్యోగ సర్వీసుల మెరుగుదల కోరుతూ వేలాదిమంది ఎ.పి.ఎస్. ఆర్.టి.సి. ఉద్యోగులు, కార్మికులు శనివారనాడు నగరంలో పెద్ద ఎత్తున ప్రదర్శన నిర్వహించారు. ఎ.పి.ఎస్.ఆర్.టి.సి. స్టాఫ్ అండ్ వర్కర్స్ ఫెడరేషన్ (ఎస్.డబ్ల్యు.ఎఫ్.) ఎ.పి.ఎస్. ఆర్.టి.సి. ఎంప్లాయిస్ యూనియన్ (ఇ.యు) కార్మిక సంఘాలతో ఏర్పడిన సంయుక్త సంప్రదింపుల కమిటీ ఇచ్చిన “చలో హైదరాబాద్” పిలుపుపై రాష్ట్రం నలుమూలల నుండి వచ్చిన కార్మికులు ఈ ప్రదర్శనతో పాల్గొన్నారు.

ప్రదర్శన ఇందిరా పార్క్ నుండి ప్రారంభమై లిబర్టీ, పాత ఎం.ఎల్.ఎ. క్వార్టర్స్ హిమాయత్ నగర్, నారాయణగూడ, చిక్కిడపల్లిల మీదుగా ఆర్.టి.సి. మేనేజింగ్ డైరెక్టర్ కార్యాలయం వరకు సాగింది. ప్రదర్శన సాగుతున్నంతసేపూ ట్రాఫిక్ కు అంతరాయం ఏర్పడింది. స్టాఫ్ అండ్ వర్కర్స్ ఫెడరేషన్ ఎంప్లాయిస్ యూనియన్, కార్మిక సంఘాల బ్యానర్లు, పతాకాలు చేతబూనిన కార్మికులు వర్దిల్లాలి కార్మికుల ఐక్యత, ఐక్యపోరాటాలు జిందాబాద్, క్యాజువల్ కార్మికులను పర్మినెంట్ చేయాలి అంటూ నినాదాలు చేశారు. డిమాండ్ తో కూడిన ప్లేకార్డులను వారు ప్రదర్శించారు. మూడు కార్మిక సంఘాల నాయకులు శ్రీయుతులు ఎం.ఎన్. రెడ్డి, ఆర్.కె. రంగారావు, రామారావు. ఎస్. చిన్నపరెడ్డి నాగేశ్వరావు తదితరులు ప్రదర్శనకు అగ్రభావాన నడిచారు. ప్రదర్శన ఆర్.టి.సి. మేనేజింగ్ డైరెక్టర్ కార్యాలయానికి చేరిన అనంతరం ధర్నా జరిగింది. జె.సి.సి. నాయకులు ఎ.పి.ఎస్.ఆర్.టి.సి. స్టాఫ్ అండ్ వర్కర్స్ ఫెడరేషన్ అధ్యక్షులు శ్రీ ఎం.ఎన్.రెడ్డి ఎ.పి.ఎస్. ఆర్.టి.సి. ఎంప్లాయిస్ యూనియన్ ప్రధాన కార్యదర్శి శ్రీ ఆర్.పి. రంగారావు, కార్మిక సంఘం నాయకుడు శ్రీ డి. రామారావు తదితరులు ధర్నాలో పాల్గొన్న వేలాదిమంది కార్మికుల నుద్దేశించి ప్రసంగించారు. ధర్నాలో పెద్ద సంఖ్యలో కార్మికులు పాల్గొనడంతో ట్రాఫిక్ ను ఇతర మార్గాలలోకి మళ్ళించారు.

స్వావలంబనను కాపాడే ప్రత్యామ్నాయ విధానాలు

మన దేశంలో మొట్టమొదటిసారిగా ప్రత్యామ్నాయ ఆర్థిక విధానాలు కోసం ఏర్పడిన పౌరసభ ఫిబ్రవరి 13, 14 తేదీలలో న్యూఢిల్లీలో సమావేశమైంది. ప్రస్తుత ఆర్థిక విధానాలకు ప్రత్యామ్నాయాన్ని చర్చించేటందుకూ, ఐ.ఎం.ఎఫ్. ఆదేశాల కనుగుణంగా యీ మాసాంతంలో ప్రభుత్వం సమర్పించనున్న బడ్జెట్ కు ప్రతిగా “ప్రజా బడ్జెట్ 1994-95” ను ఆమోదించేటందుకు యీ సమావేశాలు జరిగాయి. మార్క్సిస్టు పార్టీ, ఇతర వామపక్ష ప్రజా సంఘాలతో సహా నూతన ఆర్థిక విధానాలను వ్యతిరేకించే సంస్థలకూ, బృందాలకూ సంబంధించిన వారు యీ పౌరసభలో సభ్యులుగా వున్నారు.

జవహర్ లాల్ నెహ్రూ విశ్వవిద్యాలయంలోని ఆర్థిక అధ్యయనాలు, ప్రణాళికా విభాగానికి చెందిన డాక్టర్ అరుణ్ కుమార్ పౌరసభలకు కన్వీనర్ గా వున్నారు. తొలినాటి సమావేశాలలో ఆయన ప్రసంగిస్తూ గత రెండు సంవత్సరాల భారత ఆర్థిక వ్యవస్థ స్థితిగతులను సమీక్షించారు. దానితో పాటే ప్రత్యామ్నాయ బడ్జెట్ ను సమావేశంలో ప్రవేశపెట్టారు., నూతన ఆర్థిక విధానాలకు ప్రత్యామ్నాయం లేదు. అంటూ ప్రభుత్వం చేస్తున్న వాదనలను ఆయన తన ప్రసంగంలో తిప్పికొట్టారు. ఆర్థికంగా భారతదేశం స్వావలంబనను సాధించటానికి అదేవిధంగా ఎవరో కొద్ది మంది ధనవంతులు కాక అత్యధిక ప్రజలకు ప్రయోజనం చేకూర్చే నిర్మాణాత్మకమైన ప్రత్యామ్నాయ ప్రతిపాదనలను ఆయన ప్రవేశపెట్టారు.

ప్రధానమైన ప్రతిపాదనలు

పదమూడవ తేదీన సమర్పించిన ప్రత్యామ్నాయ బడ్జెట్ ప్రతిపాదనలలో ప్రధానమైన అంశమేమిటంటే ప్రత్యక్ష పన్నుల పరిధిని విస్తృతపర్చటం ఆదాయ పన్ను చెల్లింపుదారుల సంఖ్యను పెంచటం, కార్పొరేట్ పన్ను సంపదపన్ను, గిఫ్ట్ ట్యాక్సులను పెంచటం, వ్యవసాయం పై ఆదాయం పన్ను విధింపు చర్యల ద్వారా ప్రత్యక్ష పన్నుల పరిధిని విస్తృతపరచాలని యీ ప్రతిపాదనలు పేర్కొంటున్నాయి. మొత్తం జనాభాలో కేవలం 3 శాతంగా వున్న భారతీయ సంపన్నులు యీ వ్యవస్థ వల్ల కలిగే ప్రయోజనాలలో సంహభాగాన్ని పొందుతున్నారు. ప్రస్తుత జనాభాలో 0.7 శాతం మాత్రమే ఆదాయపు పన్ను చెల్లిస్తున్నారు. పారిశ్రామిక రంగంలో పై స్థాయికి చెందిన అయిదు శాతం ప్రజలు, ఆదాయాలపై ప్రత్యక్ష పన్నులను విధించటం ద్వారా చెల్లింపుదార్ల సంఖ్యను పెంచాలని ప్రత్యామ్నాయ బడ్జెట్ ప్రతిపాదనలు

వివరిస్తున్నాయి. ప్రత్యక్ష పన్నుల పెంపకం కారణంగా పరోక్ష పన్ను భారం తగ్గుతుంది. దీనివల్ల పరోక్ష పన్నులను చెల్లించవలసిన వస్తున్న అత్యధిక పేద ప్రజలపై భారం తగ్గుతుంది.

ప్రత్యక్ష పన్నుల పెంపుతోపాటు నిత్యావసర సరుకులపై నా, వాటి తయారీకి ఉపయోగించే ముడి సరుకులపై నా ఎక్సైజ్ పన్నును తగ్గించటమో పూర్తిగా రద్దు చేయటమో చేయాలి. అంతేస్థాయిలో కష్టమ్ సుంకాన్ని తగ్గించాలని యీ ప్రత్యామ్నాయ బడ్జెట్ ప్రతిపాదనలు పేర్కొంటున్నాయి. ఈ ప్రతిపాదనలలో ప్రధానమైన అంశాలు యీ విధంగా వున్నాయి. ప్రత్యక్ష పన్నుల వసూళ్ళు హెచ్చింపు. సరుకుల ధరలు తగ్గటానికి దోహదం చేసే పరోక్ష పన్నుల తగ్గింపు, పన్నుల ద్వారా వచ్చే ఆదాయంలో రాష్ట్రాల వాటా పెంచటం, అధికార యంత్రాంగాన్ని కుదించటం. సామాజిక రంగాలలో కేంద్రప్రణాళికా వ్యవయాన్ని పెంచటం తదితరములైనవి వున్నాయి. సవివరమైన గణాంకాల సమాచారంతో కూడిన యీ చర్యలు అధికాభివృద్ధికి దోహదం చేస్తాయి. ఉపాధికల్పన, ద్రవ్యోల్బణం తగ్గింపు, కుటుంబ ప్రతిఘటించేటందుకు భారతీయులను సమీకరించేలా రాజకీయ పూహాన్ని రూపొందించవలసిన అవసరం వున్నదని అన్నారు.

సమావేశం అధ్యక్షవర్గంలో ఒకరిగా వున్న మార్క్సిస్టు పార్టీ ప్రధాన కార్యదర్శి హరికిషన్ సింగ్ సూరీత్ యీ అభిప్రాయాన్ని పూర్తిగా సమర్థిస్తూ సామ్రాజ్యవాదులు ఆదేశించిన నూతన ఆర్థిక విధానాలకు వ్యతిరేకంగా పోరాడేటందుకై విస్తృత ప్రాతిపదికపై (మధ్యతరగతితో సహా) జన సమీకరణ జరగవలసిన ఆవశ్యకతను నొక్కి చెప్పారు. వ్యవసాయరంగంలోకి బహుళజాతి సంస్థలు చొచ్చుకు రావడానికి వీలుగా ధనిక రైతాంగంలోని కొంతభాగాన్ని ప్రభుత్వం ఏవిధంగా బుజ్జగించినదీ, దీనివల్ల వ్యవసాయోత్పత్తుల ధరలు ఎలా ఆయన వివరించారు. ధనిక రైతాంగానికి చెందిన వారిపై పన్ను విధించే మార్గాన్ని కనుగొనవలసిన అవసరం వుందని ఆయన అన్నారు. ధనిక రైతాంగంపై వ్యవసాయాదాయపు పన్ను విధింపుచర్యకు సి.పి.ఐ. ప్రధాన కార్యదర్శి ఇంద్రజిత్ గుప్తా కూడా మద్దతు తెలిపారు.

ఈ ప్రత్యామ్నాయ విధానాలు కేవలం ఆదర్శప్రాయమైనవే కాక ఆచరణీయమైనవి కూడా విశ్వాసం కలిగించే విధంగా ప్రత్యామ్నాయ బడ్జెట్ కు తుది రూపమిచ్చేటందుకుగాను చాలినంత సమయాన్ని

(తరువాయి 24వ పేజీలో)

రైసుమిల్లు కార్మికుల వేతనాల పెంపు

ఏలూరు పట్టణం, భీమడోలు, ఏలూరు తాలూకాలోని రైసుమిల్లు కార్మికులూ, యాజమాన్యం మధ్యజరిగిన చర్చలలో రాబోయే రెండు సంవత్సరాలకు వేతన ఒప్పందం జరిగింది. మార్చి 9 వతేది అర్ధరాత్రి ఈ మేరకు యాజమాన్యం, కార్మిక నాయకులు ఒప్పందంపై సంతకాలు చేశారు. సి.ఐ.టి.యు అనుబంధరైసుమిల్లు కార్మికసంఘాలైన ఏలూరు, భీమడోలు తాలూకాల ఫ్యాక్టరీ కార్మిక సంఘం, ఫ్యాక్టరీ వర్కర్స్ యూనియన్ (ఏలూరు) రైస్మిల్లర్స్ అసోసియేషన్ నాయకత్వం మధ్యజరిగిన ఈ ఒప్పందంతో వేయిమంది కార్మికులు లబ్ధిపొందుతారు.

ఒప్పందం ప్రకారం కార్మికులకు ప్రస్తుత వేతనాలపై 25 శాతం పెరుగుదల అమలులోకి వస్తుంది ఇ.ఎస్.ఐ.కిగాను మరో 4 శాతం వాపున చెల్లించే దానికి యాజమాన్యం అంగీకరించింది. వర్కర్స్ (మహిళలకు) ప్రస్తుత దినసరి వేతనం రు.31.20ల నుండి రు. 46.00లకు పెరుగుతోంది. మెకానికల్ వర్కర్స్ కు నెలకు ప్రస్తుత వేతనాలపై అదనంగా రు. 187.50 నుంచి రు. 375ల వరకూ పెరుగుతోంది, బోనస్ కు సంబంధించి ముఖ్యవర్కర్లకు రు. 1575 నుంచి 1968లకు పోరీవర్కర్స్ కు 20 శాతం బోనస్ పెరుగుతోంది ఈ ఒప్పందం 1993 డిసెంబర్ 1వతేది నుండి అమలులోకి వస్తుంది.

ఈచర్చలలో ఏలూరు, భీమడోలు తాలూకా ఫ్యాక్టరీ వర్కర్స్ యూనియన్ అధ్యక్ష ప్రధాన కార్యదర్శులు శ్రీ ఎం.వెంకటరమణ, శ్రీ పల్నాటి సూర్యప్రకాశరావు, ఫ్యాక్టరీ వర్కర్స్ యూనియన్ (ఏలూరు) అధ్యక్ష ప్రధాన కార్యదర్శులు శ్రీ టి. తాతబాబు, శ్రీ, టి.రామోహనరావు, యాజమాన్యం తరపున రైస్మిల్లర్స్ అసోసియేషన్ అధ్యక్షకార్యదర్శులు శ్రీ జి. సత్యన్నారాయణ, శ్రీ వి.గురవయ్యలు పాల్గొన్నారు.

★ ★ ★

కిరాణా శాఖల్లో వేతనాలు పెరుగుదల

ఖమ్మం పట్టణ మిర్చి, జాగిరి అండ్ కిరాణి శాఖు రాబోవు రెండు సంవత్సరాలకు ప్రస్తుత రేట్ల పై 25,27 శాతం వేతనాలను అదనంగా పెంచుకొని ఒప్పందాలు చేసుకొన్నందుకు సి.ఐ.టి.యు. ఖమ్మం జిల్లా అధ్యక్ష కార్యదర్శులు శ్రీ మంచికంటి రామకృష్ణరావు, శ్రీ మాంటూరు రామచంద్రరావులు ఒక ప్రకటనలో హర్షం ప్రకటించారు. ఈ శాఖల కార్మికులు, వ్యాపారుల మధ్య జరిగిన ఒప్పందం మిగతాశాఖలకు కనువిప్పుకావాలని పేర్కొంటూ ఆ

శాఖలను వారు అభినందించారు. ఒప్పంద వివరాలు ఇలా వున్నాయి. మిర్చి శాఖ సమావేశం ఇటీవల జరిగింది. హమాలీల, వ్యాపారుల సంయుక్త సమావేశానికి ఖమ్మం ఛాంబర్ ఆఫ్ కామర్స్ అధ్యక్షులు

శ్రీ వి. లక్ష్మీనారాయణ అధ్యక్షత వహించారు. గత రేట్లపై 25 శాతం వేతనాలను పెంచుతూ ద్వైవార్షిక ఒప్పందం జరిగింది. ఇది 1994 జనవరి 21వ తేది నుండి 1996 జనవరి 20వ తేది వరకు అమలులో వుంటుంది. సమావేశంలో వ్యాపారుల పక్షాన శ్రీ అంబరాజన్, శ్రీ రాజేష్, శ్రీ గుత్తా వెంకన్న, శ్రీ పి.విశ్వనాథం, హమాలీల పక్షాన శ్రీయుతులు మాటూరి రామచంద్రరావు, రోండ్ల గోపాలరెడ్డి ఎం.నాగేశ్వరరావు, రత్నం, చంద్రయ్య, సర్వయ్య తదితరులు పాల్గొన్నారు. చర్చలు సుహృద్భావ వాతావరణంలో నిర్వహించి గౌరవప్రదమైన ఒప్పందం చేసినందుకు ఛాంబర్ ఆఫ్

కామర్స్ అధ్యక్షులు శ్రీ వెంపటి లక్ష్మీనారాయణకు, మిర్చి వ్యాపారులకు ఖమ్మం పట్టణ హమాలీల యూనియన్ అధ్యక్షులు శ్రీ రోండ్ల గోపాలరెడ్డి కృతజ్ఞతలు తెలిపారు. జాగిరి అండ్ కిరాణి శాఖ వేతనాలు 1994 ఫిబ్రవరి 28వ తేదీ నుండి 1996 ఫిబ్రవరి 27 వరకు ప్రస్తుతం వున్న రేట్లపై 27 శాతం పెంచుతూ ద్వైవార్షిక ఒప్పందం అదివారంనాడు కుదిరింది. హమాలీల,వర్తకుల సంయుక్త సమావేశానికి శ్రీ మేములపల్లి సూర్యానారాయణ (బాబు) అధ్యక్షత వహించారు. సమావేశంలో వర్తకుల తరపున శ్రీయుతులు ఉప్పు వెంకటేశ్వర్లు, వజ్రాల అంజయ్య, హమాలీల తరపున శ్రీయుతులు మాటూరు లక్ష్మీనారాయణ, రోండ్ల గోపాలరెడ్డి, మునగ వెంకయ్య, ఎం.బనవయ్య (సి.ఐ.టి.యు) కొత్తా సీతారాములు (ఐ.ఎన్.టి.యు.సి) తదితరులు పాల్గొన్నారు.

★ ★ ★

విజయవాడలో వివిధ పత్రికల సిబ్బంది తమ యూనియన్ల బేనర్లు చేతబూని ప్రదర్శనలో పాల్గొన్నారు. నబ్ కలెక్టరు కార్యాలయం వద్ద ధర్నాజరిపారు. ఆంధ్రపత్రికను తెరపించాలని నినాదాలిచ్చారు.

యూనియన్ రాష్ట్ర కార్యదర్శి శ్రీ ఎ. ఆంజనేయులు, జిల్లానాయకులు శ్రీ సి.హెచ్.వి.కృష్ణారావు, ఏ.అమరయ్య ప్రెస్క్లబ్ కార్యదర్శి శ్రీ కోటేశ్వరరావు తదితరులు యాకార్యక్రమానికి నాయకత్వం వహించారు.

★ ★ ★

నాల్గవ అఖిల భారత శ్రామిక మహిళా మహాసభ

మార్చి 2వ తేదీన పాట్నాలోని గిరిజా పాట్టి నగర్ లో జరిగింది. దేశం నలుమూలలనుండి 22 మంది శ్రామిక మహిళలు మహాసభలో పాల్గొన్నారు. ప్రతినిధులలో ఎల్.ఐ.సి., బ్యాంకులు, మొదలగు సంస్థలలో పనిచేసే ఉద్యోగినులు, టీచర్లు, నర్సులు, గుమాస్తాలు, అసంఘటిత రంగంలోని బీడి, కొబ్బరిపీచు, జీడిపప్పు, పరిశ్రమలలో పనిచేసే కార్మికులు, అంగన్ వాడీ ఉద్యోగులు ఉన్నారు.

కామ్రేడ్ గురితాసిన్యా, దీపి పరమేశ్వరి బర్మన్ లు అధ్యక్ష వర్గంగా వ్యవహరించారు.

కేరళ శ్రామిక మహిళలలో ఉద్యమ పురోగతికి ఎంతో కృషిచేసి గత అఖిల భారత మహాసభలో ఎంతో చురుకుగా పాల్గొన్న కామ్రేడ్ గిరిజాపాట్టి, పశ్చిమ బెంగాల్ ఉక్కు నాయకురాలు కామ్రేడ్ ప్రాన్సిసీల మృతికి మమాసభ సంతాపం ప్రకటించి వారికి జోహారులర్పించింది.

గత మహాసభ తరువాత కార్యక్రమాల నివేదికను అఖిల భారత శ్రామిక మహిళా సమన్వయ కమిటీ కార్యదర్శి కామ్రేడ్ విమల రణదివె ప్రవేశపెట్టారు. ప్రభుత్వ ఆర్థిక విధానాలు శ్రామికమహిళలపై కలుగజేస్తున్న వివాదకర ఫలితాలనూ మతోన్మాదప్రమాదాన్నీ నివేదికలో పేర్కొన్నారు. గత మహాసభ తరువాత శ్రామిక మహిళలను సంఘటితం

చేయడంలో, వారిని నాయకులుగా ప్రమోటి చేయడంలో కొంత మెరుగుదల ఉన్నప్పటికీ ఇంకా చేయవలసింది చాలా ఉందని పేర్కొన్నారు. అంగన్ వాడీ ఉద్యోగులలో మన కృషి పెరిగింది, వేలాది అంగన్ వాడీ కార్యకర్తలు మనవైపుకు వస్తున్నారు. మనకృషి వలన వేతనాలలో కొంత మెరుగుదల సాధించుకున్నారు, అయితే వారిని యూనియన్ సభ్యులుగా చేర్చడంలో మనం ఇంకా గట్టి కృషిచేయాలని ఆమె పేర్కొన్నారు.

కార్యదర్శి నివేదికపై జరిగిన చర్చలో వివిధ రాష్ట్రాల నుండి 26 మంది పాల్గొని తమ అనుభవాలను వివరించారు.

అంగన్ వాడీ ప్రాజెక్టు ప్రయివేటీకరణకు వ్యతిరేకంగా, బీడి కార్మికులు, బాల కార్మికుల సమస్య, ప్రభుత్వ ఆర్థిక విధానాలపైనా, ప్రసూతి సెలవును ఇద్దరు బిడ్డలకే పరిమితం చేస్తూ చట్టానికి సవరణ తేవాలన్న ప్రభుత్వ నిర్ణయానికి వ్యతిరేకంగా మహాసభ తీర్మానాలను ఆమెదించింది.

అనంతరం శ్రీమతి విమల రణదివె కార్యదర్శిగా 56 మందితో నూతన అఖిల భారత శ్రామిక మహిళా సమన్వయ కమిటీని మహాసభ ఏకగ్రీవంగా ఎన్నుకున్నది. మన రాష్ట్రం నుండి కామ్రేడ్ హేమలత, సరోజ, శారద, నిర్మలలు ఎన్నికయ్యారు.

శ్రామిక మహిళలపై కమిషన్

మార్చి 3 నుండి 7 వరకు పాట్నాలో జరిగిన 8వ సి.ఐ.టి.యు మహాసభ 9 అంశాలను వివరంగా చర్చించి సూచనలు చేసేందుకు వీలుగా 9 కమిషన్లను ఏర్పాటు చేసింది. మహాసభలో పాల్గొన్న ప్రతినిధులు తమ ఆసక్తిని బట్టి ఏదో ఒక కమిషన్ లో పాల్గొన్నారు. కమిషన్లలో చర్చలు ఒక రోజూ పూర్తిగా జరిగాయి. మహాసభ ఏర్పాటు చేసిన కమిషన్లలో 'శ్రామిక మహిళలపై కమిషన్ ఒకటి.

శ్రామిక మహిళలపై కమిషన్ సమావేశానికి కామ్రేడ్స్ నండూరి ప్రసాదరావు, వి.జె.కె. నాయర్ లు అధ్యక్ష వర్గంగా వ్యవహరించారు. కామ్రేడ్ విమల రణదివె నివేదికను ప్రవేశపెట్టారు. 1979లో మద్రాసులో సి.ఐ.టి.యు నాలుగవ మహాసభ సందర్భంగా ప్రథమ అఖిల భారత శ్రామిక మహిళా సదస్సు జరిపి అఖిల భారత శ్రామిక మహిళా సమన్వయ కమిటీ ఏర్పడిన నాటి నుండి నేటి వరకు శ్రామిక మహిళలో జరిగిన కృషిని సమీక్షించారు. శ్రామిక మహిళల సమస్యలను తీసుకుని పనిచేయడంలో వారిని యూనియన్ కార్యకర్తలుగా, నాయకులుగా తీర్చిదిద్దే, బాధ్యతాయుతమైన స్థానాలలోనికి ప్రమోట్ చేయడంలో కొంత

మెరుగుదలవున్నది కొన్ని రాష్ట్రాలు ప్రత్యేక శ్రద్ధ వహిస్తున్నాయి. మధ్యతరగతి ఉద్యోగినులలో మన కృషి కొంత మెరుగయింది. కానీ నూతన ఆర్థిక విధానాల ఫలితంగా ముఖ్యంగా అసంఘటితరంగంలో పెరుగుతున్న శ్రామిక మహిళల సంఖ్య, వారి పాత్రలో చూసినప్పుడు అదిచాల ఎక్కువ అని ఆమెచెప్పారు. కొన్ని రాష్ట్రాలలో ఇప్పటికీ కొనసాగుతున్న కొన్ని పారపాటు ధోరణులను ఆమె ఎత్తిచూపారు. శ్రామిక మహిళలను సంఘటిత పరచడం కేవలం మహిళలే చేయాలనే ఆలోచన అనేక మంది కామ్రేడ్స్ లో ఉన్నది. మహిళా యూనియన్ కార్యకర్తలు లేని చోట వారిని పట్టించుకోకుండా వదిలివేయడం, అందువలన వారు ట్రేడ్ యూనియన్ ఉద్యమానికి దూరం కావడం జరుగుతున్నది. ఈ ధోరణి వలన "ఫెమినిస్ట్ ఆలోచనలు కలిగే ప్రమాదం కూడా ఉంది. అందుకని యూనియన్లు వారి సమస్యలను చేపట్టి తద్వారా వారిని యూనియన్ పట్ల ఆకర్షించి వారిలో నుండి కార్యకర్తలను తయారు చేసుకునేందుకు కృషిచేయాలని ఆమె చెప్పారు.

(తరువాయి 24వ పేజీలో)

(స్వావలంబనను కాపాడే 15వ పేజీ తరువాయి)

కేటాయించగలిగిన ఒక బృందాన్ని నియమించాలని డాక్టర్ అశోక్ మిత్ర అభిప్రాయపడ్డారు. పార్లమెంటు వెలుపలా, లోపలా నూతన ఆర్థిక విధానాలను వ్యతిరేకించే వారందరికీ ఎలాంటి బలహీనతలులేని ప్రత్యామ్నాయం లభిస్తే ప్రభుత్వాన్ని మరింత చురుకుగా ప్రతిఘటిస్తారని ఆయన అన్నారు.

మరో సుప్రసిద్ధ ఆర్థిక వేత్త డాక్టర్ దీపక్ నయ్యర్ మాట్లాడుతూ ప్రత్యామ్నాయ కేంద్ర బడ్జెట్ పై కన్నా ప్రత్యామ్నాయ ఆర్థిక విధానాలపై ఎక్కువగా దృష్టిని కేంద్రీకరించవలసి వుందని చెప్పారు. బడ్జెట్ అనేది స్వల్పకాలిక పత్రం మాత్రమే బడ్జెట్ తో నిమిత్తం లేకుండా ప్రధాన నిర్ణయాలు తీసుకొనబడతాయని ఆయన అన్నారు. కేవలం గణాంక వివరాలకే పరిమితం కాని అంశాలతో కూడిన బ్రహ్మాండమైన రాజకీయ సమీకరణాల ప్రాతిపదిక గలిగిన స్వల్పకాలిక, దీర్ఘకాలిక ప్రత్యామ్నాయాలను రూపొందించటం, నూతన ఆర్థిక విధానాలకు వ్యతిరేకంగా పోరాడే బృందాలు, సంస్థలూ లక్ష్యంగా పెట్టుకోవాలని అన్నారు.

ప్రత్యామ్నాయ బడ్జెట్ ప్రతిపాదనలపై ఉపన్యాసాలేకాక లిఖిత సవరణలను కూడా సభ్యులు సమర్పించారు. నిరుద్యోగమూ, ధరలు, రుణభారమూ, వ్యవస్థాగత సర్దుబాట్లపై ప్రగాఢమైన అధ్యయనం జరిపి నివేదికలను సమర్పించడానికి గాను విడివిడిగా నాలుగు బృందాలను నియమించారు. ఏవో కొన్ని అంశాలలో విభిన్నాభిప్రాయాలున్నప్పటికీ సమావేశానికి హాజరైన వారందరూ ఐ.ఎం.ఎఫ్., ప్రపంచబ్యాంక్ అదేశిత ఆర్థిక విధానాలను ముక్తకంఠంతో రూపొందించి పోరాడవలసిన అవసరాన్ని నొక్కి చెప్పారు.

ఆర్థిక వ్యవస్థపై సమీక్ష

నూతన ఆర్థిక విధానాలను ముందుకు తీసుకువెళుతున్నట్లు సరసింహారావు ప్రభుత్వం గొప్పలు చెప్పుకుంటున్నప్పటికీ ఈ క్రింది కారణాలవలన అవి ఒడుదుడుకులను ఎదుర్కొంటున్నాయని పౌరసభకు సమర్పించిన ప్రత్యామ్నాయ ప్రజాబడ్జెట్ ప్రతిపాదనలు పేర్కొన్నాయి.

- ద్రవ్య, ఆదాయ, బడ్జెట్ లోటులో పెరుగుదల
- ద్రవ్యోల్బణ రేటు రెండంతెల స్థాయికి పెరగటం.
- ఎగ్జిట్ విధానాన్ని అమలుచేయటంలోనూ కార్మిక చట్టాలలో మార్పులు తేవడంలోనూ శక్తి చాలకపోవడం.

- పారిశ్రామిక రంగంలో స్థంభన కొనసాగడం.
- వ్యవసాయోత్పత్తులు పడిపోవడం.
- మౌలికపరిశ్రమల స్థాపనకు చాలినంత ప్రైవేట్ పెట్టుబడులను ఆకర్షించలేకపోవడం.
- ప్రభుత్వరంగాన్ని త్వరితగతినీ ప్రైవేట్ టీకరించలేని ఆశ్చర్య.
- ఆహారం, ఎరువులపైన సబ్సిడీలను తగ్గించలేకపోవడం.
- నిరుద్యోగం పెరుగటం.
- పారిశ్రామికరంగంలోనే కాక ద్రవ్యరంగంలోకి విదేశీ పెట్టుబడులు ప్రవేశించటం.
- మొత్తం మీద ఆర్థికాభివృద్ధి పెరుగుదల పడిపోవడం.

నూతన ఆర్థిక విధానాలు అమలులోకి వచ్చి రెండున్న సంవత్సరాలు గడిచిన్నప్పటికీ ప్రవేట్ రంగానికి ప్రోత్సాహకాలను అందిస్తున్నప్పటికీ పెట్టుబడులు ఆదాయం రేటు పడిపోతుండటాన్ని యీ ప్రతిపాదనలు ఎత్తిచూపాయి. 1992-93లో లభించిన విజయాలను నూతన ఆర్థిక విధానాలకు ఆపాదిస్తున్నప్పటికీ వాస్తవానికి ఆర్థిక విధానాలకన్నా సకాలంలో వచ్చిన రుతుపవనాలే ఇందుకు కారణం.

నూతన ఆర్థిక విధానాల కారణంగా కనిపించే మరికొన్ని వాస్తవాలు యీ విధంగా వున్నాయి. అసమానతలు పెరుగుదల, మితిమీరిన నిరుద్యోగం, అత్యధిక భారతీయుల జీవన స్థితిగతులు దిగజారిపోవటం, పరిశ్రమల విచ్ఛిన్నం, పర్యావరణం దెబ్బతినటం, ఆహార భద్రతలోపించడం, సాంకేతిక సామర్థ్యం తగ్గిపోవడం, ప్రభుత్వరంగం కుదించుకుపోవటం. గతంలో కన్నా ఆర్థికస్థితి మరింత అస్థిరతకు గురైంది. దీని ప్రభావం ఇప్పటికే సమాజంపై పడింది.

1993-94లో కొన్ని సానుకూల ఫలితాలు వున్నాయని చెప్పుతున్నప్పటికీ అవి రుతుపవనాల వలన సంభవించినవే. సకాలంలో రుతుపవనాలు రానట్లయితే ద్రవ్యోల్బణం పెరిగిపోయి మాంద్యం విలయతాండవం చేస్తుంది. ప్రత్యామ్నాయ ప్రజా బడ్జెట్ ప్రతిపాదనలకు తుది రూపమిచ్చేటందుకై అయిదుగురితో ఒక కమిటీ ఏర్పడింది. డాక్టర్ అశోక్ మిత్ర, డాక్టర్ ప్రభాత్ పట్నాయక్ ప్రభృతులతో కూడిన యీ కమిటీ త్వరలోనే తన నివేదికను అందజేయనున్నది.



వేలాది అంగన్ వాడీ వర్కర్ల ప్రదర్శన

“అంగన్ వాడీ ప్రాజెక్టుల ప్రయివేటికరణను ఆపండి” అంగన్ వాడీ ఉద్యోగులను ప్రభుత్వ ఉద్యోగులుగా గుర్తించాలి? “గౌరవ వేతనం కాదు, కనీస వేతనం కావాలి. “సెంటర్ అద్దెలు, కట్టెపుల్లలు మొత్తం పెంచాలి?”

ఇదే మార్చి 21 అసెంబ్లీ వద్ద అంగన్ వాడీ ఉద్యోగుల ధర్నాలో మార్మోగిన నినాదాలు,

అంగన్ వాడీ ప్రాజెక్టుల ప్రయివేటికరణకు వ్యతిరేకంగా ఖిల భారత ఫెడరేషన్ పిలుపు సనుసరించి దేశ వ్యాప్తంగా అసెంబ్లీల ముందర జరుగుతున్న ధర్నాలలో భాగంగా మార్చి 21న హైదరాబాద్ లో జరిగిన ప్రదర్శన ధర్నాలలో 17 జిల్లా నుండి 5000 మంది అంగన్ వాడీ వర్కర్లు, ఆయాలు, పాల్గొన్నారు. ఒరిస్సా రాష్ట్ర సరిహద్దులోని ముంచింగి పుట్ట, పార్వతీపురం ప్రాజెక్టులు మధ్యప్రదేశ్ సరిహద్దులోని భద్రాచలం డివిజన్ లోని ప్రాజెక్టులు మహారాష్ట్ర సరిహద్దులోని ఆదిలాబాద్ ప్రాజెక్టు తమిళనాడు సరిహద్దులో చిత్తూరు జిల్లాలోని ప్రాజెక్టుల నుండి మండుతున్న ఎండలను సైతం లెక్కచేయకుండా, చంకన చంటి బిడ్డల నెత్తుకుని, చద్దిమూటలు నెత్తిన పెట్టుకుని మహిళలు ప్రదర్శనలో పాల్గొన్నారు. మారు మూల సెంటర్లనుండి బస్సులలోనూ కాలినడకన ప్రయాణం చేసి ప్రాజెక్టు సెంటర్లకు రైలు స్టేషన్లకు చేరుకుని వేలాది మంది 24 గంటల వరకు ప్రయాణం చేసి హైదరాబాద్ చేరుకున్నారు. కొత్తగా ఉద్యోగంలో చేరిన యువతుల మొదలు వృద్ధ మహిళల వరకు ప్రదర్శనల్లో పాల్గొన్నారు.

ప్రదర్శన అనంతరం ఆంధ్రప్రదేశ్ అంగన్ వాడీ వర్కర్స్ యూనియన్ గౌ. అధ్యక్షురాలు హేమలత ప్రధాన కార్యదర్శి శ్రీమతి పుణ్యవతి, జిల్లాల నాయకులతో కూడిన ప్రతినిధి వర్గం స్త్రీ శిశు సంక్షేమ శాఖ

మంత్రి శ్రీమతి మాగంటి వరలక్ష్మిని కలుసుకుని వినతిపత్రం సమర్పించింది. ప్రాజెక్టులను ప్రయివేటు పరం చేయబోమని మంత్రి హామీ ఇచ్చారు. స్త్రీ శిశు సంక్షేమ శాఖలో ఖాళీ అయిన పోస్టులన్నింటిలో అర్హులైన అంగన్ వాడీ వర్కర్లను నియమించాలనీ, డిగ్రీ పాసయి 5 సం॥ సర్వీసున్న అంగన్ వాడీ వర్కర్లకు కూడా ప్రమోషన్ అవకాశాలు కల్పించాలనీ, సెంటర్ అద్దెలు, కట్టెపుల్లలికిచ్చే మొత్తం పెంచాలనీ నెలనెలా జీతాలు ఇవ్వాలనీ వేతనాలు పెంచాలనీ అనియత విద్యా కేంద్రాలలో అంగన్ వాడీ వర్కర్లను టీచర్లుగా నియమించాలనీ హెల్పర్లకు అయిదు సం॥ కొకసారి రూ-- 25/- ఇంక్రిమెంట్ ఇవ్వాలనీ, అర్హులైన హెల్పర్లను వర్కర్లుగా నియమించాలనీ ప్రతినిధి వర్గం డిమాండ్ చేసింది. పై కోర్కెలను సాను భూతితో పరిశీలించి తగిన చర్యలు తీసుకుంటానని మంత్రి అన్నారు. వర్కర్లపై అధికారుల వేధింపులను విచారణ లేకుండా తమ ఇష్టం వచ్చినట్లు తొలగించడం, వ్రాతపూర్వకంగా నిర్దిష్టంగా తెలియజేస్తే ఖచ్చితంగా అట్టి వారిపై చర్య తీసుకుంటానని మంత్రి హామీ ఇచ్చారు.

ధర్నా సందర్భంగా జరిగిన సభకు శ్రీమతి సరోజ అధ్యక్షత వహించారు. సి.ఐ.టి.యు. అధ్యక్షులు శ్రీ సర్పాసత్యనారాయణ, తెలుగుదేశం, ఎం.ఎల్.ఎ శ్రీ ఇంద్రారెడ్డి, సి.పి.యం. ఎం.ఎల్.ఎ శ్రీ కుంజాబుజ్జి, నగర సి.ఐ.టి.యు నాయకులు శ్రీ కృపేందర్, హరిప్రసాద్లు ప్రసంగించారు. శ్రీమతి పుణ్యవతి, హేమలతలు మంత్రితో జరిగి చర్చలను వివరించి, యూనియన్ ను మరింత బలపరచుకోవలసిన అవసరాన్ని గుర్తుచేసారు.

ధర్నా అనంతరం ప్రతినిధివర్గం స్త్రీ శిశు సంక్షేమ శాఖ ప్రెసిపిపాల్ సెక్రటరీకి వినతి పత్రాన్ని సమర్పించారు.

పేపరు, పేపర్ బోర్డు ప్రా బోర్డు కార్మికుల సదస్సు

ప్రస్తుత ధరలు దృష్టిలో ఉంచుకొని పేపర్, పేపర్ బోర్డు, అట్టల ప్లాస్టిక్ కార్మికుల వేతనాలు సవరించాలని 24-3-94న సుందరయ్య విఠ్ఠూన కేంద్రంలో జరిగిన రాష్ట్ర సదస్సు డిమాండ్ చేసింది. రాష్ట్రంలోని వివిధ ప్రాంతాల్లోని ప్లాస్టిక్ నుండి వచ్చిన కార్మికులు సదస్సులో పాల్గొన్నారు. అతి తక్కువ వేతనాలతో తమ చేత వెట్టి చాకిరీ చేయించుకోవాలని యజమాన్యాలు ప్రయత్నిస్తుండగా ప్రభుత్వం, కార్మిక శాఖ అధికారులు కార్మికులకు రక్షణ కల్పించకుండా యాజమాన్యం పక్షం వహిస్తున్నారని సదస్సు విమర్శించింది. వెంటనే వేతన సవరణ జి.వో జారీచేయాలని, బకాలయను చెల్లించాలని, హైకోర్టు తీర్పు ప్రకారం వి.డి.ఎ. కూడా వర్తింపజేయాలని సదస్సు డిమాండ్ చేసింది.

సదస్సుకు అధ్యక్షత వహించిన సి.ఐ.టి.యు అధ్యక్షులు శ్రీ సర్పాసత్యనారాయణ ప్రసంగిస్తూ నూతన పారిశ్రామిక, ఆర్థిక విధానాల

దుష్పరితాలను పేపర్ బోర్డు కార్మికులపై ప్రభావాన్ని వివరించారు. దేశం అమల ఊబిలో ఊబిలో కూరుకుపోతున్నదని ప్రఖ్యాత కార్మిక వ్యతిరేక విధానాలు రోజు రోజుకు పెరిగిపోతున్నాయని చెప్పారు. ఎగ్జన్ విధానాన్ని కార్మికులు సంఘటితంగా వ్యతిరేకిస్తున్నందు వలనే ఇంత వరకు అమలు జరపలే పోయారని ఆయన అన్నారు రానున్న కాలం పోరాటాల కాలమని చేస్తూ కేంద్ర ప్రభుత్వ ఆర్థిక విధానాలకు వ్యతిరేకంగా ఏప్రిల్ 5న ఢిల్లీలో జరగనున్న ప్రదర్శన ప్రఖ్యాత విధానాలకు సవాలు చేసే పెద్ద ప్రదర్శన కాగలదని ఆయన అన్నారు. నేడు ఐక్య కార్మికోద్యమాలు పెరిగాయని, ఐక్య సంఘటనల ద్వారా ప్రఖ్యాత కార్మిక వ్యతిరేక విధానాలతో పోరాడాలని, ఉద్యమాన్ని బలోపేతం చేయాలని ఆయన కోరారు.

(తరువాయి 20వ పేజీలో)

(పేపరు బోర్డు కార్మికుల సదస్సు 19వ పేజీ తరువాయి)

పేపరు, పేపరు బోర్డు (స్ట్రాబోర్డు కార్మికుల స్థితిగతులను వివరించారు. పరిశ్రమాధిపతులు ఈ పరిశ్రమల ద్వారా లాభాలు ఏవిధంగా గడించినా వివరించారు. రాయల సీమ పేపరుమిల్లు ఆదివాసీ పేపరు మిల్లుల విషయంలో ప్రభుత్వం అవలంబిస్తున్న ఉదాసీనత వైఖరిని ఆయన ఎండ గట్టారా.

సి.ఐ.టి.యు రాష్ట్ర ఉపాధ్యక్షుడు అల్లూరి సత్యనారాయణ ప్రసంగిస్తూ ఆంధ్ర ప్రదేశ్ లోని చిన్న తరహా పేపరు మిల్లు పేపరు బోర్డు (స్ట్రాబోర్డు) మిల్లుల్లో పనిచేస్తున్న కార్మికులకు అత్యంత తక్కువ వేతనాలున్న పరిస్థితి వివరించారు. పేపరు పరిశ్రమలోని కార్మికులకు ఇప్పటికీ కనీస వేతనాల జి.ఓ లేకపోవడం అత్యంత గర్హనీయమని ఆయన విమర్శించారు. 1983లో ప్రభుత్వం వేతన సవరణ ఉత్తర్వును ప్రకటించి 1985 లో జి.ఓగా తెచ్చింది. మిల్లు యజమానులు దానిపై

హైకోర్టు నుండి స్టే తెచ్చారు. సి.ఐ.టి.యు. నాయకత్వంలో హైకోర్టులో మిల్లు కార్మికులు పోరాడి స్టే తొలగించగల్గారు. జి.ఓ. లోని లోపాలను సరిదిద్ది మూడు మాసాలలో కొత్త జి.ఓ. తేవాలని ఆనడు హైకోర్టు ఆదేశించింది. అయినా ప్రభుత్వం ఇంత వరకు జి.ఓ తేలేదా. అది యజమానుల కొమ్ము కాస్తోంది. అని ఆయన చెప్పారు.

సి.ఐ.టి.యు నాయకత్వాన రాష్ట్ర వ్యాప్తంగా కొత్త జి.ఓ తీసుకు రావాలని ఆందోళన చేసిన ఫలితంగా 1992 మేలో కొత్త డ్రాఫ్టు ప్రకటించింది. దానిపై కనీస వేతనాల సలహా సంఘం పరిశీలన కూడ పూర్తియింది అయినప్పటికీ నేటి వరకు జి.ఓ. రాలేదని ఆయన గర్హించారు.

సదస్సుకు 10 ఫ్యాక్టరీల నుండి 400 మంది కార్మికులు హాజరయ్యారు. సదస్సు అనంతరం ఒక ప్రతినిధి వర్గం కార్మిక శాఖ కమిషనరును కలిసి మెమోరాండం అందచేసింది.

ఎ.పి. స్ట్రీట్ కార్మికులచే రాస్తారోకో

ప్రభుత్వ నిర్లక్ష్యం కారణంగా గత 14 నెలలుగా మూతపడ్డ ఎ.పి. స్ట్రీట్ కర్మాగారను వెంటనే తెరిపించి ఉత్పత్తిని ప్రారంభించాలని, కార్మికులకు మూడు నెలల వేతనం వెంటనే చెల్లించాలని డిమాండ్ చేస్తూ జాయింట్ యాక్షన్ కమిటీ ఆధ్వర్యంలో ఎ.పి. స్ట్రీట్ కార్మికులు మార్చి మొదటివారములో ఎ.పి స్ట్రీట్ గేట్ ముందు రిలే నిరాహారదీక్షలు చేశారు. ఈ ఆందోళన ఉధృతం చేయడంలో భాగంగా కర్మాగారంలోని సుమారు 300 మంది కార్మికులు కర్మాగారం ఎదుట రోడ్డుపై బైతాయించి సుమారు రెండు గంటలసేపు రాస్తారోకో జరిపారు. వందలాది వాహనాలు ఎక్కడిక్కడే నిలిచిపోయాయి. ఒక దశలో పోలీసులు జోక్యం చేసుకుని ఆందోళన విరమించేందుకు ప్రయత్నించి విఫలం అయ్యారు. తెలుగుదేశం జిల్లా అధ్యక్షులు శ్రీ కోనేరు నాగేశ్వరావు ఎ.పి.స్ట్రీట్ కార్మికులకు తమ మద్దతు తెలియపర్చి కార్మికులను నచ్చచెప్పడంతో తాత్కాలికంగా కార్యక్రమం విరమించారు. కాగా ఈ కార్యక్రమానికి ఎ.పి స్ట్రీట్ జాయింట్ యాక్షన్ కమిటీ నాయకులు, వివిధ కార్మిక సంఘాల నాయకులతోపాటు, తెలుగుదేశం నాయకులు శ్రీ కోనేరు నాగేశ్వరావు, శ్రీ కిలారు నాగేశ్వరావు, నవభారతి సి.ఐ.టి.యు. నాయకులు శ్రీ ఎం.వి అప్పారావు ఎ.ఐ.టి.యు నాయకులు శ్రీ బండి నాగేశ్వరావు, ఐ.ఎన్.టి.యు.సి. నాయకులు శ్రీ హనుమంతరావు, స్పాంజ్ ఐరన్ ఐ.ఎన్.టి.యు.సి నాయకులు శ్రీ ఎస్. జాకబ్, స్పాంజ్ ఐరన్ నాయకులు శ్రీ ఎం చంద్రశేఖర్, శ్రీ వి.పి రత్నాకరరావు, కె.టి.వి.ఎస్.టి.ఎన్ నాయకులు శ్రీ. పి. కృష్ణమూర్తి, తెలుగుదేశం, సి.పి.ఐ., కాంగ్రెస్ పక్షాలకు సంబంధించిన నాయకులు తదితరులు ఎ.పి. స్ట్రీట్ కార్మికుల ఆందోళనకు తమ పూర్తి మద్దతును తెలియచేసి, రాస్తారోకో కార్యక్రమంలో పాల్గొని అనంతరం జరిగిన సభలో పాల్గొని ప్రసంగించారు.

వార్తాపత్రికల రిజిస్ట్రేషన్ “కార్మిక లోకం” పత్రిక యాజమాన్యం, ఇతర వివరాల స్టేట్ మెంట్ - ఫారం IV

- | | |
|-----------------------|---|
| 1. ప్రచురణ స్థలం | : హైదరాబాదు |
| 2. పత్రిక ప్రచురణకాలం | : మాసపత్రిక |
| 3. ముద్రాపకుని పేరు | : నండూరి ప్రసాదరావు |
| జాతీయత | : భారతీయుడు |
| చిరునామా | : 1-1-60/4, ఇక్బాల్ మాన్షన్, ముషీరాబాద్, హైదరాబాదు. |
| 4. ప్రచురణకర్త పేరు | : నండూరి ప్రసాదరావు |
| జాతీయత | : భారతీయుడు |
| చిరునామా | : పై చిరునామా |
| 5. సంపాదకుని పేరు | : నండూరి ప్రసాదరావు |
| జాతీయత | : భారతీయుడు, |
| చిరునామా | : పై చిరునామా |
| 6. యాజమాన్య వివరాలు | : పత్రిక ఆస్తులన్నీ సి.ఐ.టి.యు ఆంధ్రప్రదేశ్ కమిటీకి చెందినవి. నండూరి ప్రసాదరావు అను నేను పైన ప్రకటించిన వివరములన్నీ యదార్థమని నమ్మి పేర్కొన్నాను. |
| హైదరాబాద్ | |
| 1-3-1994. | నండూరి ప్రసాదరావు, ప్రచురణకర్త |

గమనిక

1994 మార్చి కార్మికలోకంలో శ్రీ అశోక్ మిత్రాగారి వ్యాసం ప్రచురించాం. అందలి విషయాలు, ఆయన వ్యక్తిగతమైనవే గాని వాటితో సంపాదక వర్గం ఏకీభవించినట్లు కాదని తెలియ జేస్తున్నాం.

ఇట్లు

సంపాదక వర్గం

కార్మికలోకం

(బడ్జెట్ పై 4వ పేజీ తరువాయి)

కార్పొరేషన్లకు (పెద్దకం పెనీలకు కార్పొరేట్ పన్ను బాగా తగ్గించబడింది.

ఎక్సైజు పన్నులు తగ్గించారట, నిజమే కొన్నింటిపై తగ్గించారు; కొన్నింటిపై పెంచారు. తగ్గించినదేమో ధనికులు ఉపయోగించే వాటిపై పెంచినవేమో సామాన్య ప్రజలు ఉపయోగించే వాటిపై చూడండి, సాందర్య పోషకాలు, కలర్ టి.వి. వి.సి.ఆర్, వి.సి.సి, టేప్ రికార్డులు, రిఫ్రిజరేటర్, ఎయిర్ కండిషనర్. పోలియస్టర్ లాంటి వాటిపై ఎక్సైజు డ్యూటీని తగ్గించారు, నూలు బట్టలు, మందులు, క్రిమిసంహారకాలు, కీటక సంహారకాలు, బీడిలు, నమిలేపోగాకు, కాగితం జూటు వస్తువులు, మున్నగు వాటిపై ఎక్సైజు డ్యూటీ పెంచారు. మోటారు కార్ల విడిభాగాలపై 20%కు తగ్గించారు. కాని రైతులుపయోగించే చిన్న బ్రాక్లర్ల విడిభాగాలపై లోగడ లేని డ్యూటీని ఇప్పుడు కొత్తగా వేశారు. అంటే మొదటి వాటిపై రు.60 కోట్లు డ్యూటీని తగ్గిస్తే రెండవ వాటిపై 25 కోట్ల రూపాయలు కొత్తగా డ్యూటీ వేశారు. డిటర్జెంట్లపై 30 కోట్లు డ్యూటీని తగ్గిస్తే చాకళ్ళు వాడే బ్లీచింగ్ పౌడర్ జనతా సబ్బులపై దాదాపు అంతపెంచారు.

ఇక కస్టమ్స్ డ్యూటీలు వున్నవి. ఎగుమతులు, దిగుమతులపై పన్నులివి కొన్ని వస్తువులపై కస్టమ్స్ డ్యూటీ తగ్గించారు., కాని వాటిపై ఎక్సైజ్ డ్యూటీ పెంచారు. అంటే దిగుమతులపై డ్యూటీని తగ్గించారు. మనదేశంలో ఉత్పత్తి అయ్యే వాటిపై పెంచారు. ఉదా॥ ఇనుము, ఉక్కు, కొన్ని రసాయనాలు, పేపరు, పేపరు బోర్డు చేతి గడియారాలు, గోడ గడియారాలు మున్నగు వాటి దిగుమతులపై డ్యూటీ తగ్గించారు. అవే దేశంలో ఉత్పత్తి అయితే వాటిపై ఎక్సైజ్ డ్యూటీ పెంచారు. దీని పర్యవసానం స్పష్టమే విదేశీ పరిశ్రమల పోటీకి స్వదేశీ పరిశ్రమలు తట్టుకోలేక మూత పడతాయి కస్టమ్స్ డ్యూటీలలో 1900 కోట్లు రూపాయలు రాయాలు ఇవ్వటంలోని పరమార్థం ఇదే.

మన్మోహన్ సింగ్ ఉదార విధానాలను పోగిడే పెట్టుబడి దారీ వర్గాలు కూడా ఇప్పుడు ఆనోటి తోనే విమర్శలను ప్రారంభించాయి. తమకు కూడా చదునైన ఆటస్థలం (లెవెల్ ప్లేయింగ్ ఫీల్డ్) కావాలని, డిమాండు చేస్తున్నారు. అంటే విదేశీ పెట్టు బడిదారులకు ఇచ్చే రాయితీలు తమకు కూడా ఇవ్వాలని కోరుతున్నారు. “బొంబాయి గ్రూపు” బడా పెట్టుబడిదారులు వ్యాపార సంస్థల కాన్ఫెడరేషన్, మున్నగు నవన్నీ ఈ డిమాండ్ ను చేస్తున్నాయి. ఎందు కంటే విదేశీ పెట్టు బడి దారులు మనదేశానికి దిగుమతి చేసే సరుకులపై కస్టమ్స్ డ్యూటీలు తగ్గించటం ద్వారా మనదేశపు సరుకుల కన్నా వారుచౌకగా అమ్మే పరిస్థితి ఏర్పడింది. బడ్జెటు వచ్చింతరువాత ఒక్కరోజు ఏ పత్రిక చూసినా ఈ అసమ్మతి ప్రస్ఫుటమవుతునే వుంటుంది. బడా పెట్టుబడిదారుల పత్రిక “ఎకనామిక్ టైమ్” మార్చి 2 వతేదీ పత్రికనే చూద్దాం. దానిలోని విమర్శలు” ఎక్సైజు కస్టమ్స్ డ్యూటీల ఫలితంగా ఆయిల్ సంస్థలో రు. 2,500 కోట్లు పోగొట్టుకుంటాయి.” “కొన్ని

సెక్టార్లలో పేర్ల ధరలు బాగా పెరిగినా ఉక్కు సిమెంటు మున్నగు పరిశ్రమలకు ప్రోత్సాహం లేకపోయినందుకు మార్కెటు నిరుత్సాహపడింది” తాతా ఉక్కు ధర 12% తగ్గి రు. 235 పడిపోగా ఎ.సి.సి. షేరు ధర దాదాపు 8% పడిపోయి రు. 3800 ఉండేది రు.3500 కు జేరుకున్నది “కస్టమ్స్ డ్యూటీ 85% నుండి 65% తగ్గించడం వల్ల విదేశీ నూనె చవకగా దిగుమతి కావటం వల్ల మనదేశ నూనె పెట్రోకెమికల్స్, ఆంధ్ర పెట్రోకెమికల్స్ బాగా దెబ్బతింటాయి” పొగాకు పరిశ్రమపై బడ్జెట్ వేటు” ఎందుకంటే సిగరెట్లపై 12% డ్యూటీ పెంచారు. 60 మి.మీ. వాటిపై కొంత తగ్గించారు. అయితే ఈ పాట్టి సిగరెట్లు మొత్తం సిగరెట్ల ఉత్పత్తిలో 1% కన్నా ఎక్కువగా వుండదు. కాబట్టి “కొన్ని సిగరెట్లపై డ్యూటీ తగ్గించారని అనటం కంటితడుపు మాత్రమే ” “తోళ్ళ రసాయనిక పరిశ్రమలకు పెద్ద దెబ్బ” విదేశాల నుండి దిగుమతి నుంకొన్ని తగ్గించటం, లూబ్రికెంట్లపై 85%గా ఉండే డ్యూటీని 30%కి తగ్గించటం వల్ల స్వదేశీ లూబ్రికెంట్ల కంటే విదేశీ లూబ్రికెంట్లు లీటరు 1కి 2రు. లు చౌకగా అమ్మబడతాయి. కాబట్టి స్వదేశీ పరిశ్రమ గొవిందా.

గ్రామీణాభివృద్ధికి నిరుడు రు.5010 కోట్లు కేటాయిస్తే ఈ ఏడాది 40% పెంచి రు. 7010 కోట్లు చేశారుట. అయితే వాస్తవంలో ఎంత అభివృద్ధి కలుగుతుందో చూడాలి. నిరుడు ‘జవహర్ రోజ్ గార్’ కింద 108 కోట్లు కేటాయించగా ఈ ఏడాది 40% పెంచి రు. 710 కోట్లు కేటాయించారు. అయితే పని దినాల ఉపాధి కల్పన మాత్రం 115 కోట్లు మాత్రమే ఉంటుందట అంటే నిధుల కేటాయింపులో 700 పెంచి ఉపాధికలపునలో మాత్రం 7% మాత్రమే పెరుగుదల సాధిస్తారు. ఇదీ ప్లానింగు.

గ్రామీణాభివృద్ధి జరిగేది గ్రామాలలో - రాష్ట్రాల ద్వారా వీటికి నిధులు వెళ్ళుతాయి. కాని రాష్ట్రాలకు కేంద్రం ఇచ్చే సహాయం తగ్గిపోతూ ఉంది గ్రామీణాభి వృద్ధిని సాధిస్తామంటే ఎట్లా? 1993-94లో రాష్ట్రాలకు ప్లాను సహాయం 21 వేల 14 కోట్లరూపాయలు 1994-95 బడ్జెట్ లోని దీనిని రు. 19, 304 కోట్లుకు కుదించారు. వచ్చే పన్నుల రాబడిలో అత్యధిక భాగం కేంద్రం గుటకాయస్వాహ చేస్తూ రాష్ట్రాలకు ప్లానును అమలు జరపడానికి తక్కువ నిధులు కేటాయించడంలో ఆంతర్యం ఒక్కటే; 9 రాష్ట్రాలలో కాంగ్రెస్ సేకరణ ప్రభుత్వాలున్నాయి. వాటికి తగిన నిధులు కేటాయించక, అవి అభివృద్ధిని సాధించటంలో విఫలమయినాయని వాటిపై నిందవెయ్యలి, ఆవిధంగా వాటిపై ప్రజలను రెచ్చగొట్టాలి.

రాష్ట్రాలకు వచ్చే వనరులను కేంద్రం కాజేస్తున్నది. చిన్న మొత్తాల పాదుపు రాష్ట్రాల ఆదాయంలో ప్రధాన భాగం కాని మ్యూచ్యువల్ ఫండును ప్రారంభించడానికి బ్యాంకుల కన్సింట్ కి అనుమతించడం ద్వారా రాష్ట్రాలకు వచ్చే వనరులు తగ్గిపోతున్నాయి. మ్యూచ్యువల్ ఫండు 14 నుండి 16% వరకు వడ్డీ వస్తుండగా చిన్న మొత్తాల పాదుపు పై వడ్డీకి ఎవరు దాంట్లో దాచుకుంటారు? ఇతర మార్గాల ద్వారా

కూడా కేంద్రం రాష్ట్రాల వనరులను దెబ్బదీస్తున్నది అమ్మకం పన్ను సర్ చార్జీని వసూలు చేస్తూ, ఆసర్ చార్జీలో రాష్ట్రాలకు వాటాగా ఇవ్వడం లేదు నోటి దగ్గర ముద్ద లాక్కొని బలవ మంటే సాధ్యమా?

మన విదేశీ ద్రవ్య నిల్వలు 14 కోట్ల డాలర్ల వరకు ఉన్నదని గొప్పలను చెప్పడం జరుగుతోంది. కాని ఈ నిల్వలు ఏమిటి? వ్యాపారలావా దేవీలతో మనకు మిగులు తేలడం వల్ల వచ్చిన డబ్బా? కాదు ఇదొక ప్రవాహం లాంటిది. వస్తూపోతూ ఉండే నిల్వ ఇందులో హెచ్చు భాగం ప్రవాస భారతీయుల డబ్బు షేర్ మార్కెట్లో స్పెక్యులేషన్ పై వచ్చే డబ్బు లాభాలు బాగా ఉంటే ఇవి పేకుంటాయి. లేకపోతే తగ్గుతాయి. ఉదాహరణకు 1991లో నమ్మకం తగ్గి నందువల్ల నెలకి 31 కోట్ల డాలర్ల చొప్పున ఈ ప్రవాస భారతీయుల పెట్టుబడి ఉపసంహరించ బడింది. తరువాత ఈ ఉపసంహరణ కొంత తగ్గినా 1992 సెప్టెంబరు వరకు కూడా ఈ ఉపసంహరణ సాగుతునే ఉంది. కాబట్టి 14 బిలియన్ డాలర్ల నిల్వలున్నాయనీ, కాబట్టి ఎక్కువ వడ్డీ పై తెచ్చిన కొన్ని విదేశీ రుణాలకు చెల్లువేస్తామని చెప్పడం మా హాస్యాస్పదం.

అసలిప్పుడు విదేశీ అప్పు ఎంత ఉన్నదీ అనేది తెలుసుకుంటే అది ప్రమాదస్థాయిని దాటి పోయిందనేది తెలుస్తోంది. మన విదేశీ అప్పు 90 బిలియన్ల డాలర్లకకు పైగా అనగా రూ. 2 లక్షల 66 వేల కోట్లుగా ఉండి మొత్తం మన అప్పు పై వడ్డీ ఈ రోజున మన బడ్జెటు ఖర్చు 26% ఉంది. ఇది మన రక్షణ ఖర్చు కన్నా రెట్టింపు ఎక్కువ. మన సెంట్రల్ స్టాను ఖర్చు కంటే ఒకటికన్నర రెట్లు ఎక్కువ రాష్ట్రాలకు ఇచ్చే సహాయం కంటే రెండున్నర రెట్లు ఎక్కువ ఇంత పెద్ద భారాన్ని మనం మోస్తూ మన ఆదాయంలో అత్యధిక భాగాన్ని వడ్డీ చెల్లించడానికే ఖర్చు పెడుతూ దానిని మెరుగు పర్చే విధంగా విదేశీ నిల్వలు పెరిగాయి, దాంతో కొన్ని అప్పులు తీరుస్తామనడం మాయి మాటలు చెప్పడమే.

మరొక ప్రధానమైన విషయ మేమంటే బడ్జెట్ లో ద్రవ్య లోటు 1993-94లో ఈ ద్రవ్యలోటు స్థూల జాతీయోత్పత్తి 4.71% అంచనావెయ్యబడింది. డబ్బురూపంలో చెప్పాలంటే 58,550 కోట్ల రూపాయలు. దీనిని 3% తగ్గిస్తానని ఆనాడు డాబులు పలకటం జరిగింది. కాని తీరా ఇప్పుడు ఇది 7.3%కు అంటే రూ. 54,915 కోట్లకు వేయబడింది. ఇది అంచనా యేగాని వాస్తవం బిన్నంగా ఉంటుంది. గత సంవత్సరం బడ్జెట్ లో వేసిన అంచనా రూ. 36,959 కోట్లు కాని తీరా ఏడాది ఆఖరికి ఇది 58,550 కోట్ల రూపాయలకు అయింది (ద్రవ్యలోటు అంటే మొత్తం బడ్జెట్టు ఖర్చు లోనుండి రెవెన్యూ రాబడి, రుణవసూళ్ళు ఇతర రాబడులు తీసి వేయగా తేలే మొత్తం.) ఇప్పుడు వేసిన ఈ అంచనా రూ. 54,699 కోట్లలో 80 కోట్లు కాదని గ్యారంటీ ఇవ్వగలరా.

ఇదీ బడ్జెట్ స్వరూపం. అమెరికన్ మాస్టర్ల ఆదేశాల మేరకు గాల్ ఒప్పందం అడుగుజాడల్లో తయారుచేయ్య బడింది ఒప్పందం స్వదేశాన్ని కాదు ఇది బాగు చేసేది, విదేశీ పెట్టుబడి దాగ్గను.

(సి.ఐ.టి.యు. మహాసభ 2వ పేజీ తరువాయి)

భారత కార్మిక సంఘాల కాన్వెడరేషన్ ఏర్పాటు చేయాలనే గత సి.ఐ.టి.యు మహాసభ పిలుపు పునరుద్ధాటిస్తూ, ఈ పిలుపును ఆచరణ యోగ్యంచేసేందుకు అన్ని సి.ఐ.టి.యు యూనియన్లు కృషిచేయాలన్నారు.

నిర్మాణపరంగా సి.ఐ.టి.యు సాధించిన అభివృద్ధిని సమీక్షిస్తూ సాధించిన దానితోసంతృప్తి చెందరాదనీ మరింత బలోపేతర చేయడమేగాక ప్రజాస్వామ్యాన్ని అత్యంత క్రిందస్థాయి వరకూ తీసుకెళ్ళాలనీ, సి.ఐ.టి.యు కేంద్రాలన్నీ పటిష్టంచేసుకొని రాగల పోరాటాల కాలంలో బృహత్కర్తవ్యాలను నెరవేర్చేందుకు పూనుకోవాలనీ పిలుపు ఇచ్చారు.

ప్రధాన కార్యదర్శి నివేదికపై వివిధ రాష్ట్రాల నుంచి, ఫెడరేషన్ల నుండి 63 మంది ప్రతినిధులు చర్చలలో పాల్గొన్నారు. నూతన ఆర్థిక విధానాల ఫలితం తమ,తమ రాష్ట్రాల పారిశ్రామిక, ఆర్థిక రంగాలపై ఏ విధంగా ఫలితాన్ని కల్గిస్తున్నదో కార్మికుల, ఇతర వర్గాల ప్రజల జీవితం ఏవిధంగా దెబ్బతింటున్నదో వివరించారు. తమ పోరాట అనుభవాలను జోడించారు. తమ రాష్ట్రాల ఉద్యమ నిర్మాణం ఏ విధంగా అభివృద్ధి చెందుతున్నదో వివరించారు. రాగల కాలంలో పెద్దవర్గ పోరాటాలు నెల ముందుగా రాష్ట్రాలకు పంపడం, దానిని తర్జుమాచేసి జిల్లాలకు పంపడం వలన ప్రతినిధులు లోతైన చర్చలు జేయడానికి మంచి అవకాశాన్నిచ్చింది.

సి.ఐ.టి.యు 8వ మహాసభ ప్రతినిధులందరూ మెచ్చుకొనేలా ఒక విశిష్ట తరహాలో నిర్వహించడం జరిగింది.

వివిధ వర్తమాన ప్రధాన అంశాలపై 9కమిషన్లు ఏర్పరచారు.

(1) సామ్రాజ్యవాదుల నూతన దాడి (2) నూతన ఆర్థిక విధానం (3) టెక్నాలజీ (4) పనిచేసే హక్కు (5) అసంఘటిత రంగ కార్మికులు (7) శ్రామికమహిళలు (7) సాంఘిక భద్రత (8) మతోన్మాదం (9) నిర్మాణం.

ఈ 9 కమిషన్లు ఏర్పరచి, ప్రతి అంశానికే సంబంధించిన ముసాయిదా డాక్యుమెంటు తయారుచేసి రాష్ట్రాల కిచ్చారు. వీటిని ఆయా రాష్ట్రనాయకులు తర్జుమా చేసి తమ ప్రతినిధుల కిచ్చారు. మొత్తం మహాసభ ప్రతినిధులందరూ తమ అభీష్టానికి, ప్రావీణ్యానికి అనుసారంగా వివిధ కమిషన్లలోనికి చేరారు. ఈ కమిషన్లన్నీ ఒకపూర్తిరోజు వేరు వేరుగా సమావేశమై తమ ముసాయిదా నివేదికలను కూలంకషంగా చర్చించారు.

కమిషన్ల చర్చలలోని ప్రధానాంశాలను ఆయాకమిషన్ల కన్వీనర్లు మొత్తం మహాసభ దృష్టికి తెచ్చారు. ఆయా కమిషన్లలోని ప్రతినిధులు చేసిన అమూల్యమయిన సూచనలను దృష్టిలో వుంచుకొని రాబోయే నూతన కార్యదర్శి వర్గం ఈ డాక్యుమెంటును పైనలై జు చేసి దేశవ్యాప్తంగా పంపిణీ చేస్తామని కార్యదర్శి, ప్రతినిధుల హర్షధ్వనాల మధ్య ప్రకటించారు.

మహాసభ ప్రతినిధులందరికీ ఉత్తేజాన్ని కల్గించిన ఈ కమిషన్ల

ఏర్పాటు వలన రెండు ప్రయోజనాలు నెరవేరాయి.

1. దేశ కార్మిక వర్గం ఎదుర్కొంటున్న 9 ప్రధానాంశాలపై సవివరమైన చర్చిజరిగి నిర్దిష్టమైన సంపూర్ణమైన అవగాహన కలిగించే ప్రత్రాలు తయారు కావడం.

2. ప్రధాన కార్యదర్శి నివేదికపై చర్చించి 63 మంది ప్రతినిధులే గాక 9 కమిషన్లలోనూ 378 మంది ప్రతినిధులు ఈ కమిషన్ల చర్చల్లో పాల్గొనే అవకాశం రావడం - అంటే వివిధ రాష్ట్రాల ప్రతినిధి వర్గాలలో చర్చించడమే గాక మొత్తం ప్రతినిధులతో 5వ వంతుమంది అఖిల భారతస్థాయి చర్చలో పాల్గొనే అవకాశం రావడం.

ప్రజాస్వామ్యన్ని విస్తరింప జేసిన ఈ కమిషన్ల ప్రక్రియ మొత్తం ప్రతినిధులందరి ప్రశంసలకు గురికావడమే గాక రాబోయే మహాసభలో ఈ పద్ధతిని కొనసాగించాలని గట్టి అభ్యర్థనలు అన్ని రాష్ట్రాల నుంచీ వచ్చాయి.

మహాసభలో కేవలం కార్మిక వర్గం ఎదుర్కొంటున్న సమస్యలపైనే గాక, దేశంలోని మొత్తం ప్రజానీకం అలాగే దేశం మొత్తంగా ఎదుర్కొంటున్న సమస్యలపై సవివరమైన చర్చ జరిగింది.

చర్చ ముగిస్తూ ప్రధాన కార్యదర్శి ఎం.కె. పాంథే ప్రతినిధులు లేవనెత్తిన అనేక సమస్యలకు సమాధానం చెప్పారు. పరిశ్రమలు మూసివేస్తున్నందువలన కార్మికవర్గంలో కలుగుతున్న నిస్పృహను ఎదిరించి కార్మికవర్గాన్ని పోరాడేలా చేయాలని రాబోయే కాలంలో మహత్తర పోరాటాల నిర్వహణలో సి.ఐ.టి.యు నివాదమయిన ఐక్యత-పోరాటం బాటన ముందుకు సాగాలని పిలుపు ఇచ్చారు.

1995 మే నెల 30వ తేదీ సాటికి సి.ఐ.టి.యు. ప్రారంభమయి 25 ఏళ్లు పూర్తవుతాయని ఆ సందర్భాన్ని పురస్కరించుకొని మన సభ్యత్వాన్ని 30 లక్షలు పూర్తి చేసి అత్యంత బలోపేతమైన, నిర్మాణయుతమైన, సిద్ధాంతంతో పరిపుష్టమైన కార్మిక సంస్థగా సి.ఐ.టి.యు.ని రూపొందించాలని పిలుపు నిచ్చారు.

ప్రధాన కార్యదర్శి నివేదిక కోశాధికారి రంజిత్ బసు జమాఖర్చులు ఏకగ్రీవంగా ఆమోదం పొందాయి. అనంతరం 39 మంది ఆఫీసు బేరర్స్ వర్కింగ్ కమిటీ సభ్యులు 492 మంది జనరల్ కౌన్సిల్ సభ్యులను మహాసభ ఏకగ్రీవంగా ఎన్నుకొంది. అధ్యక్షులుగా శ్రీ డి. బాలానందన్, ప్రధాన కార్యదర్శిగా శ్రీ ఎం.కె. పాంథే, కోశాధికారిగా శ్రీ సరోజ్ చౌదరి ఎన్నికయ్యారు. మన రాష్ట్రం నుంచి శ్రీ నండుారి ప్రసాదరావు, పర్సనల్ నారాయణ, అఖిల భారత ఉపాధ్యక్షులుగా ఎన్నికయ్యారు. కార్యవర్గంలోకి కామ్రేడ్స్ శ్రీహరి, కొండ్రగుంట వెంకటేశ్వర్లు, శ్రీ బి.వి. రాఘవులు, అల్లూరి సత్యనారాయణ, యం.ఏ. గృహర్, శ్రీ పి.యస్.యన్. మూర్తి, సి.హెచ్. నర్సింగరావుగార్లు ఎన్నుకోబడ్డారు.

అధ్యక్షులు కామ్రేడ్ బాలానందన్ తన ముగింపు ఉపన్యాసంలో అత్యంత క్రమశిక్షణాయుతంగా జరిగిన ఈ మహాసభ విదేశీ సాహర్ల

ప్రతినిధులను సైతం ముగ్ధులను గావించిందనీ, ఇదే క్రమశిక్షణతో రాబోయే కాలంలో దేశ కార్మిక వర్గమాన్ని సంఘటితపరిచి దేశ భవిష్యత్తును కాపాడుకొనేందుకు ఉద్యమించాలనీ, వర్గ పోరాటాలను ఉధృతం చేయాలనీ పిలుపు నిచ్చారు.

ఆహ్వానసంఘ కన్వీనరు, బీహారు రాష్ట్ర సి.ఐ.టి.యు. ప్రధాన కార్యదర్శి శ్రీ మజుందార్ ప్రతినిధులు క్రమశిక్షణగా వ్యవహరించి తమకు తోడ్పడ్డారని అభినందించారు.

సి.ఐ.టి.యు. అఖిల భారత ఉపాధ్యక్షులు శ్రీ సమర్ ముఖర్జీ మహాసభ సందర్భంగా ముద్రించిన సావనీర్ను విడుదల చేశారు.

అంతర్జాతీయ గీతంతోనూ, విప్లవనినాదాల మధ్య 8వ సి.ఐ.టి.యు. మహాసభ ముగిసింది.

పాట్నా మహాసభ ప్రత్యేకత గురించి ఒక్క విషయాన్ని ప్రత్యేకించి ప్రస్తావించాలి.

2031 మంది వివిధ రాష్ట్రాల నుంచి వచ్చిన ప్రతినిధులు 4 కేంద్ర కార్మిక సంఘాల నుంచి సందేశం ఇవ్వ వచ్చిన ప్రతినిధులు 21 దేశాల నుంచి హాజరైన అంతర్జాతీయ సాహర్ల ప్రతినిధులకు వసతి, భోజన సదుపాయాలు ఏర్పాటు చేయడం, మహాసభ నిర్వహించడం, ప్రారంభం రోజునే వేలాదిమందితో బ్రహ్మాండమయిన ర్యాలీ నిర్వహించడం సాధారణ విషయం కాదు.

బీహార్ లాంటి రాష్ట్రాల ఉద్యమానికి అది శక్తికి మించిన పనే అని అనుకున్నాము. కాని బీహార్ కామ్రేడ్స్ అసాధ్యాన్ని సాధ్యం చేసి చూపించారు. వందలాదిమంది క్రమశిక్షణ గలిగిన యువతీ యువకులు యంత్రాల వలె నిర్విరామంగా పనిచేస్తూ ప్రతినిధులకు ఎక్కడా, ఎటువంటి ఇబ్బంది లేకుండా సకల ఏర్పాట్లు గావించారు.

క్రొత్తగా నిర్మించిన బేహార్ సెంట్రల్ జైలులో ప్రతినిధుల బస రాబోయే కాలంలో పోరాటాలకు సింబాలిక్ గా ఉంది. ఉత్తరాది, దక్షిణాది కలయికతో భోజన ఏర్పాట్లు, వేడి నీళ్ల స్నానాలు, సదుపాయాలు, ఒకటేమిటి పాట్నా స్టేషన్ లో దిగిన దగ్గుర్నూంచి పాట్నా విడిచి పెట్టేవరకూ ఆహ్వానసంఘ కార్యకర్తలు అందించిన సేవలు మరువరానివి.

బీహార్ సి.ఐ.టి.యు, యువజన, మహిళ, విద్యార్థి సంఘ నాయకులే వాలంటీర్లుగా క్రమశిక్షణతో పనిచేసిన తీరును చూసి ముగ్ధులైన ప్రతినిధులు పాట్నా విడిచి వస్తుంటే తమరక్త సంబంధీకుల నుంచి దూరమై పోతున్న బాధను పొందారు.

యువతీయువకులైన వాలంటీర్లు బీహార్ ఉద్యమానికి రాగల కాలంలో నుంచి విధిగా ఉపయోగపడతారనే ఆలోచనే కాకుండా, వారి ప్రవర్తన ప్రతినిధుల మనస్సులను జయించి రాబోయే కాలంలో చేయబోయే పోరాటాలకు కృతనిశ్చయులను చేసింది.



(నిర్మాణ కార్మికుల ప్రదర్శన తరువాయి)

కూడా పని దొరకని దుస్థితి నెలకొన్నదని శ్రీ ఉమామహేశ్వరరావు పేర్కొన్నారు. ముఖ్యమంత్రి కార్మికుల సమస్యలను పట్టించుకునే సమయం దొరకటం లేదని, ఆయన సమయమంతా ఢిల్లీ చుట్లు తిరగడానికి సరిపోతున్నదని విమర్శించారు.

భవన నిర్మాణ కార్మికులనుద్దేశించి సి.పి.ఎం. శాసనసభ్యుడు శ్రీ డి. రాజగోపాల్ ప్రసంగిస్తూ కార్మికుల సమస్యలపట్ల ప్రజా సమస్యలపట్ల కూడా రాష్ట్ర ప్రభుత్వం చాలా నిర్లక్ష్యంగా వ్యవహరిస్తుందని విమర్శించారు. రాష్ట్రంలో అసంఘటిత కార్మికులు అనేక సమస్యలను ఎదుర్కొంటున్నారని, వారికి సమగ్ర శాసనం చేయాల్సిన అవసరం వుందని ఆయన అన్నారు. భవన నిర్మాణ కార్మికుల కోర్కెలను తక్షణమే పరిష్కరించాలని ఆయన ప్రభుత్వాన్ని డిమాండ్ చేశారు. సి.పి.ఐ., శాసనసభ్యులు శ్రీ యాదగిరిరెడ్డి మాట్లాడుతూ, సి.ఐ.టి.యు.,

(17వ పేజీ శ్రామిక మహిళ తరువాయి)

అలాగే కొన్నిచోట్ల మహిళాసంఘం, సమన్వయ కమిటీల పాత్రకు సంబంధించి కొంత గందరగోళం ఉందని, అలా ఉండనవసరం లేదనీ, రెండూ ఒకదాని కొకటి సహకరించుకుంటూ పనిచేయవచ్చనీ ఆమె చెప్పారు.

చివరకు కొన్ని కర్తవ్యాలను ఆమె ప్రతినిధుల ముందు ఉంచారు. యూనియన్లు, ఫెడరేషన్లలో మహిళా సబ్ కమిటీలను ఏర్పాటుచేయాలనీ, యూనియన్ సభ్యత్వం చేర్పించడంలో మహిళలకు బాధ్యత నివ్వడం, వారికి వీలయిన సమయాలలో సమావేశాలు ఏర్పాటు చేసి వారు అందులో పాల్గొనేలా చేయడం, కమిటీలలో, ఆఫీస్ బేరర్లుగానూ వారిని ప్రమోట్ చేయడం, వారి సమస్యలు సి.ఐ.టి.యు కమిటీలు చర్చించి వారి సాంఘిక అణిచివేలకు వ్యతిరేకంగా కూడా పోరాడడం మొదలగునవి కర్తవ్యాలు చేపట్టాలని ఆమెచెప్పారు.

కమిషన్ రిపోర్టు పై జరిగిన చర్చలలో 28 మంది పాల్గొన్నారు. కమిషన్ ఏర్పాటు చేసి చర్చించటం ఉపయోగంగా ఉందని వక్తలు అభిప్రాయపడ్డారు. వివిధ రాష్ట్రాల ప్రతినిధుల సూచనలు ఈ విధంగా ఉన్నాయి.

1. రాష్ట్ర జిల్లా స్థాయి సమన్వయ కమిటీలు, సబ్ కమిటీ ఏర్పాటు ఒక నిర్దిష్ట సమయంలోగా పూర్తిచేయాలని నిర్ణయించాలి.
2. శ్రామిక మహిళల శిక్షణకు ప్రత్యేక శ్రద్ధ వహించాలి.
3. శ్రామిక మహిళా కార్యక్రమాలకు నిధి ఏర్పాటు చేయాలి. అవసరమైతే సి.ఐ.టి.యు అందుకు ప్రత్యేకంగా కొంత మొత్తాన్ని కేటాయించాలి.
4. శ్రామిక మహిళల కోసం ఉన్న చట్టాలను అధ్యయనం చేసి వాటిలోని లోసుగులను తొలగించేందుకు సూచనలు చేయడం కోసం

ఎ.ఐ.టి.యు.సిల క్రిందవున్న నిర్మాణ కార్మికులు ఐక్యంగా ఉద్యమించి వారి కోర్కెలను సాధించుకోవాలని అంటూ సమగ్ర శాసనం కొరకు సుదీర్ఘమైన పోరాటం చేయాల్సివుందని ఆయన పిలుపునిచ్చారు.

అఖిలభారత నిర్మాణ కార్మికుల సమాఖ్య (సి.డబ్ల్యు.ఎఫ్.ఐ) ప్రధాన కార్యదర్శి శ్రీ దెబెన్ చక్రవర్తి ముఖ్య అతిథిగా పాల్గొన్న ఈ బహిరంగసభలో సి.ఐ.టి.యు రాష్ట్ర అధ్యక్షుడు శ్రీ పర్సా సత్యనారాయణ, సి.టి.యు. రాష్ట్ర ఉపాధ్యక్షులు శ్రీ అల్లూరి సత్యనారాయణ, వివిధ జిల్లాల నాయకులు పాల్గొన్నారు. సభకు భవన నిర్మాణ కార్మిక సంఘం రాష్ట్ర అధ్యక్షుడు శ్రీ కోటం రాజా అధ్యక్షత వహించారు. మొత్తం 19 జిల్లాల నుండి వేలాది మంది కార్మికులు ఇందులో పాల్గొన్నారు.

సి.పి.ఎం. శాసనసభ పక్ష నాయకుడు శ్రీ బోడేపూడి వెంకటేశ్వరరావు శాసనసభలో భవన నిర్మాణ కార్మికుల సమస్యలను పరిష్కరించాలని ఆయన కోరారు.

ఒక ప్రత్యేక కమిటీని ఏర్పాటు చేయాలి. ఈ కమిటీ వారి కవసరమైన కొత్త బిల్లులను రూపొందించేందుకు కూడా కృషి చేయాలి.

ఎక్కువ మంది ప్రతినిధులు మొత్తం సి.ఐ.టి.యు ప్రతినిధుల్లో 10% మహిళలకు రిజర్వ్ చేయడం పట్ల హర్షం వ్యక్తంచేసారు.

కమిషన్ సమావేశంలో మొత్తం 14 రాష్ట్రా నుండి 133 మంది పాల్గొన్నారు. దాదాపు 50% మంది పురుషులు, అనేకమంది చర్చలలో పాల్గొన్నారు.

(ఆర్థిక సంస్థలో 8వ పేజీ తరువాయి) అనేక యూనియన్ల మధ్య ఉద్యోగులు, కార్మికులు విభజించబడి వున్నపుడు, సమస్యల ప్రాతిపదికన ఐక్యవేదిక నిర్మించి, ఐక్యపోరాటాలు జరపడం ద్వారానే వారి భవిష్యత్తును సంక్షేమాన్ని కాపాడగలమని ఆర్థిక రంగంలో జరిగిన పెన్షన్ పోరాటం ఋజువు చేసింది. మెజారిటీ యూనియన్ గా చెలామణి అవుతున్న ఎ.ఐ.బి.ఇ.ఎ. చేసిన ఉద్యోగ వ్యతిరేక ఒప్పందం ఐక్య కాకార్యచరణ వలననే మెరుగుచేయబడింది. అంతే కాకుండా ఎ.ఐ.బి.ఇ.ఎ. కూడా ఈ ఐక్యవేదికలో కలిపి నల్లయితే తప్పనిసరిగా మూడవ సదుపాయంగా పెన్షన్ సాదన సాధ్యపడేది. ఎ.ఐ.బి.ఇ.ఎ. ఉద్యోగులను చీల్చటమే కాకుండా యాజమాన్యంతో కుమ్మక్కై జె.ఎ.సి. పోరాటానికి వ్యతిరేక పోరాటాలు చేసి ప్రభుత్వం కొమ్ము కాసింది. అదే ప్రభుత్వంకు ఎక్కడ లేని బలాన్ని చేకూర్చింది. ఆర్థిక రంగంలో ఏర్పడిన ఐక్యపుద్యమం దాదాపు 30 ఏళ్ల ద్వైపాక్షిక యుగంలో మెరుగపడని పదవీ విరమణ సదుపాయాన్ని డి.ఎ. మీద కూడా మాత్రమే ఉద్యోగుల హక్కులను కాపాడగలదని నిరూపించిన జె.ఎ.సి ఉద్యమం మిగిలిన రంగాలలో పనిచేస్తున్న కార్మికులకు మార్గ దర్శకం కావాలి.

“ఇప్పట్లో ఎగ్జిట్ పాలసీ లేదు అనే ప్రభుత్వ వాదనపై మీ వాఖ్య ఏమిటి? అని అఖిల భారత యజమానుల సంఘం ప్రతినిధిని అడిగాను “ఇంతకీ అది ఎవరి ఎగ్జిట్ పాలసీ?” అంటూ ఎదురు ప్రశ్నలేశారు.

ఈ పథకం బాగా అపార్థానికి గురైంది. జయప్రదం కాని పారిశ్రామిక యూనిటీకు వీడ్కోలా? లేక దోపిడీ దారైన యజమాని కోరుకున్నప్పుడు వర్కర్ ను బలవంతంగా పంపడమా?

కొత్త ఆర్థిక విధానంతో పాటు ప్రచారంలోకి వచ్చిన ఈ పదాన్ని ఆర్థిక వేత్తలు, రాజకీయ వాదులు, కార్మిక నాయకులు, యజమానులు, విదేశీ పెట్టుబడి దారులు తలా ఒక తీరులో వ్యాఖ్యానించారు. ప్రభుత్వం మాత్రం దీని అర్థం ఇదీ అని స్పష్టం చేయలేదు. అలాంటి విధానం ఏదీ లేదని ఒక వాదన విస్తరంగావుంది అభివృద్ధి చెందిన దేశాలలో గల చట్టాలను అనుసరించి ఒక చిత్తు విధానం తయారైవుందని మరొక వాదన.

అధికార యంత్రంగా మొదటి ప్రకటన ప్రధాని డావోస్ ప్రకటన. ‘హైర్ - అండ్ - ఫైర్, పాలసీ ఇండియాకు తగదని అక్కడే ఆయన ప్రకటించారు. వారితో చాలుగా జరిగిన సంభాషణలలో ఇబ్బందులు వివరించినట్లు కూడా చెపుతున్నారు.

లక్షలూ, కోట్ల మంది వీధుల్లో కొస్తారు. ఏమైనా జరగవచ్చు ఈ ప్రభుత్వమే పతనం కావచ్చు. ఆ తరువాత నూతన ఆర్థిక విధానం ఎక్కడ వుంటుంది? అందువల్ల అత్యాశకు పోయి, గొంతెమ్మె కోర్కెలు కోరకండి అని చెప్పారట ఆయన.

ఆర్థిక శాఖా మంత్రికి ఈ భాష అర్థమైంది. జపాను పారిశ్రామిక వేత్తలతో మాట్లాడుతూ “మీ దేశంలో చనిపోయే వరకు ఉద్యోగం విధానం వుంది గదా? మీ దేశంలో హైర్ - అండ్ - ఫైర్ ఎలా సాధ్యం?” అని ప్రశ్నించారు

అందుకే ఎగ్జిట్ పాలసీ అనే పదానికి ఇండియా పెట్టుబడిదారులు కొత్తపదం పెట్టారు. “కార్మిక చట్టాలు ప్రభుత్వజోక్యం పోవాలి. ప్రత్యక్ష సంప్రదింపులకు అవకాశం వుండాలి. చట్టాలు

యినుపముక్కలా గాక, రబ్బరు లాగా ఎటుకావాలంటే అటుమలుచు కునేలా వుండాలి. వర్కర్ తో యిష్టం వచ్చిన కాంట్రాక్ట్ కుదుర్చుకునే స్వేచ్ఛ వుండాలి. ఒకవేళ ఉద్యాసన చెప్పాల్సి వచ్చినా అది మామధ్య సంప్రదింపులతోనే జరగాలి తప్ప చట్టం జోక్యం వుండరాదు - ఇదీ వారి కొత్త విధానం.

ప్రస్తుతం వున్న పరిస్థితులలో చట్టం మార్చడం ఇష్టమైతే కొత్త సంస్థలను మినహాయించాలని ఒక వాదన. రెండు చట్టాలు వివక్షత పేరున కోర్టులు ఒప్పుకోవని సమాధానం.

పెట్టుబడి మాదిరే కార్మికుడూ ఒకవనరే పెట్టుబడిని యిష్టమొచ్చినట్లు వాడుకునే స్వేచ్ఛ యజమానులకు వుంది. కార్మికుడి విషయంలోనూ అదే స్వేచ్ఛ వుండాలి. అందువల్ల పారిశ్రామిక వివాదాల చట్టంలో 5-బి అధ్యాయం రద్దు కావాలి. ఇదీ యజమానుల వాదన. ఇది జరగకుంటే మార్పులు తేవడం అసాధ్యం అంటారువారు.

డిమాండు లేకనో, సాంకేతికనైపుణ్యం మరో ఒక యూనిట్ మూసేసే హక్కు లేకుంటే నూతన ఆర్థిక విధానం ఎలా అమలు జరుగుతుందని వారి సవాలు. ఇలాంటి ఉదాహరణలు చూపుతూ నూతన ఆర్థిక విధానం

జయప్రదంకావాలంటే చట్టాల సంకెల్లు బద్దలు కొట్టాల్సిందేనంటారు. ట్రేడ్ యూనియన్ చట్టం సవరణ పెట్టారు. పారిశ్రామిక వివాదాల చట్టం గూడా యజమానుల కోర్కెల మేరకు బిల్లు తయారైంది. కాని కేబినెట్ ఒప్పుకోలేదు. నూతన ఆర్థిక విధానం వచ్చి రెండున్న సంవత్సరాలు అయినా కార్మికచట్టాల్లో మార్పులేదు.

ఈ చట్టాలలో మార్పుకు కార్మిక సంఘాల ప్రతిఘటన చాలా ఎక్కువగా వుంది. ప్రత్యామ్నాయంగా ఉద్యోగ వసతులు పెరగనంతవరకు ఎగ్జిట్ పాలసీ అంటే ఉద్యోగాల నుండి ఉద్యాసనగానే కార్మిక వర్గం భావిస్తుంది.

ప్రభుత్వం ఆశిస్తున్నట్లు 6 శాతం అభివృద్ధిరేటు సాధించేదాకా, కార్మిక వర్గాన్ని ఈ విధానానికి ఆమోదింప జేయడం అసాధ్యం.

ఉద్యాసనకు తెరవని తలుపులు

(హిందూ - మార్చి 20 - అలోక్ ముఖర్జీ వ్యాస సంక్షిప్తం)

“(నూతన ఆర్థిక మార్పులు) మూలంగా పోటీ తీవ్రంగా పెరుగుతుంది. ఇలా జరిగినప్పుడు అసంఖ్యాకంగా వ్యాపారసంస్థలు వ్యాధిగ్రస్తమై, అస్తమించక తప్పదు. వాటిలో కార్మికులు వీధికి నెట్టబడతారు. పరివర్తనా విజయానికి ఈ విచ్ఛిన్న తను సాధ్యమైన మేరకు తగ్గించడం పూర్వహంకారాలి. ఇంతవరకు అలాంటి పూర్వహంకారం జరిగినట్లే కనిపించడం లేదు. ఇక అమలు సంగతి చేప్పే దేముంది?”

లాభదాయకం కాని సంస్థలను మూసి వేసేందుకు, భూమివంటి వాటి ఆస్తులను అమ్ముకునేందుకు, అన్నిటికీ మించి ఆధునికీకరణ మూలంగా అదనపు కార్మికులైన వారిని రిట్రైండ్ చేసేందుకూ పారిశ్రామిక వివాదాల చట్టాన్ని, ఇతర చట్టాలను సవరించక పోవడమే ప్రభుత్వ వైఫల్యానికి గట్టి సాక్ష్యం.

“1991 బడ్జెట్ ప్రవేశపెట్టిన కొన్ని వారాలకే ఒక సూత్రంగా ప్రభుత్వం ఈ విషయాన్ని గుర్తించింది. జాతీయ పునరుద్ధరణ పేర ప్రపంచ బ్యాంక్ సహకారంతో నిధి ఏర్పరిచింది. కాని పారిశ్రామిక వివాదాల చట్టాన్ని

సంస్కరించకుండా ఈ నిధి కేవలం ఎండ మావిగా మిగులుతుంది.

(చట్టం సవరణ) లేకపోవడంతో ప్రభుత్వానికి ప్రైవేట్ సంస్థలకు కూడా స్వచ్ఛంద విరమణను ప్రోత్సహించడమే సాధనంగా మిగిలింది. ఫలితంగా కార్మికుల తొలగింపు అణు మాత్రమే పదవీ విరమణ చేశారు. ఇందులో 33 వేల మంది నేషనల్ టెక్స్ టైల్స్ కార్పొరేషన్ కార్మికులు.

కార్మిక సంస్కరణ చట్టం తయారై ఏడాది దాటినా రాజకీయ అవసరాల దృష్ట్యా పార్లమెంటులో పెట్టలేదు. ట్రేడ్ యూనియన్ చట్టం సవరణలు ఆమోదించిన మంత్రి వర్గం,

పారిశ్రామిక వివాదాల చట్టం సవరణ ఆమోదించలేక పోయింది.

కేంద్రానికి రాజకీయ దీక్షలేదని, హమపక్ష ట్రేడ్ యూనియన్ అధినేతలకు నిర్మాణయుత కార్మికులపై దృఢ రాష్ట్ర కౌగిలి వంటి పట్టు వుందని సణిగితే చాలదు. ప్రభుత్వం ఎందుకు కదలడం లేదో నిలదీసి ప్రశ్నించాల్సిన సమయం వచ్చేసింది.

కార్మికుల, ట్రేడ్ యూనియన్లు చేత ఈ పథకాలు ఒప్పించేందుకు రెండు అంశాలువుండాలి. మొదటిది వర్కర్లకు యిచ్చే డబ్బు అతను చివర తీసుకొనే జీతంతో లెక్కించి మూడు సంవత్సరాల జీతం ఏకమొత్తంగా యివ్వాలి. అప్పుడు అఖరున వచ్చిన వారిని మొదట పంపే జబ్బు పోతుంది.

రెండవది ప్రభుత్వం ఒకసారి పూర్ణమైన నిరుద్యోగభీమా పథకం ప్రవేశపెట్టాలి. ఇందులో వర్కర్ జీతం నుండి 1 శాతం సెస్ వసూలు చేయాలి. అంతే మొత్తం యజమానుల నుండి వసూలు చేయాలి.

12 నెలల వాయిదాల చెల్లించిన తరువాత

వర్కర్ దీని ప్రయోజనం పొందే అర్హతయివ్వాలి. అలా 5 సంవత్సరాలు యివ్వచ్చు. ఇందువల్ల ఉద్యోగం కోల్పోయిన సందర్భంలో చెల్లించే మొత్తం రోజు వారీ ఖర్చులకు వ్యయం చేయడం కాక, పెట్టుబడిగా మార్చు కునేందుకు వీలౌతుంది.

ఇలా వసూలు అయ్యే మొత్తం ఏడాదికి 18,00 కోట్ల అవుతుంది. 7 వ సంవత్సరానికల్లా 10 వేల కోట్ల నిధి ఏర్పడి. 6 లక్షల మందికి భృతి యివ్వగల స్థితి ఏర్పడుతుంది. ప్రభుత్వము ఏటా 465 కోట్లు మాత్రమే.

* ● *

కన్నీళ్ళు లేకుండా వీడ్కోలు
(‘హిందూ’ మార్చి 18 ప్రేమశంకర్ ధూ)

From :

Editor

KARMIKA LOKAM

110, Datta Sai Complex,

RTC "X" Roads,

Hyderabad - 500 020.

Address

To,



మహానుభావుడు
పుస్తకాల పరిశీలనాపట్టిక

పుస్తకం సంఖ్య	1 LV01 A 2 70
పుస్తకం పేరు	5863 లాస్
తారీఖు	24/8/20
ముందు అట్ట	yes
వెనుక అట్ట	yes
మొత్తం పేజీలు	28
పెద్ద సైజు పేజీలు	12, 13
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Manika
పరీక్ష చేసినది	MANASA
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good